

140  
HTI  
G → KON  
RIE





scrip in Ko  
Gr-Parm

✓ 00471  
L: B 03 - A/90 (Kon. er)

1471  
G → Kon  
RIC







మీదకాం బిని ఎనోరిజ్ కవనం

రజ్జి:  
రిజ్జి లనాడ

పునవ్ ప్రకారనాచేం పుస్తక






023 (KK-023)

24

ಪ್ರಕಾಶನಾಚೆಂ 45-ವೆಂ ಪುಸ್ತಕ್

# ಮೊಂವ್-ವಿರಿಂ

(ಚುಟುಕಾಂ ಆನಿ ವಿನೋದಿಕ್ ಕವನಾಂ)



ರಚ್ಚೆ


ರಿಚ್ಚೆ ಲಸ್ಕಾದ್

ಪ್ರಕಟಾರ್ :

ಪುನವ್ ಪ್ರಕಾಶನ್

ಶಾಂತಿನಗರ್, ಪೋಸ್ಟ್ ಬೋಕ್ಸ್ ನಂ.

ಮುಂಗೂರ್ - 575 002.



4 ದಸೆಂಬರ್ 25

ಮೊಲ್ : ರು. 5-00





“MHONV-MIRIM”—Kannada  
a collection of limericks and humour  
by RICHARD LASRADO, P. O. Box  
Mangalore-575 002.

© 1984 Richard Lasrado

Cartoons by “HARINI” (M. Harishchandra  
Shetty, Freelance Cartoonist, Kulsh  
Mangalore-575 005.

Published by Mrs. Clara Lobo for  
Publications, Shanthinagar, P. B. No.  
Kankanady P. O., Mangalore-575 002.

1491  
B-7 Kon  
Rie

Printed at Vikas Printers  
Vamanjoor Padavu, Mangalore-574 5



## ಅರ್ಪಣೆ

ಮೋನ್ ಲ್ಹಾನ್ ಪ್ರಾಯೆರ್ ಬಾಪಾಯ್ಲ್ಹಾ  
ಮೊಗಾಥಾವ್ನ್ ವಂಚಿತ್ ಜಾಲ್ಲ್ಯಾ ಆನುಂ,  
ಮೊಗಾನ್ ತಶೆಂ ಶಿಸ್ತೆನ್ ವಾಗವ್ನ್,  
ಸ್ವಡ್ ಕರ್ನ್-“ಮಾಂಯ್” ಮ್ಹಳ್ಳಾ  
ಮಧುರ್ ನಾಂವಾಕ್ ಪರಿಪೂರ್ಣ  
ಅರ್ಥ್ ಆನಿ ಜೀವ್ ಭರ್ಲ್ಲ್ಯೆ-

ಮುಜ್ಯೆ ಮೊಗಾಳ್ ಆನುಂಕ್



— ರಿಚ್



## ಸ್ವಗತ್

ತ್ರಾಸ್‌ಯೊ ಘೆತ್ಲೆ ಪ್ರಾಸ್‌ಯೊ ಗುಂತ್ಲೆ  
ಲಿಖ್ಲೆ ತೆ ಚ್ಯಾರ್ ಗೆರೆ-  
ಥೊಡ್ಯಾಂನಿ ಥಂಯ್ ವಾಯ್‌ಚ್ ಚಿಂತ್ಲೆಂ  
ಸಬಾರ್ ಹಾಸ್ಲೆ ಬರೆ!

“There may not be reason sometimes,  
— but there is always rhyme”



“Some of them are crazy. But there is  
method in the madness.”



ಹ್ಯಾಂ ಚುಟುಕಾಂ ವಿಸ್ವಾಂತ' ದೋಗ್ ಆಸ್ತ್  
ಹಿತಚಿಂತಕಾಂನಿ ಉಚಾರ್ ಲ್ಲಿ ಹೆ ವಿನುಸೆ.



## ಮೈಜಿಂ ಉತರ್

ಪಂದ್ರಾ ವೀಸ್ ವರ್ಸಾಂ ಆದ್ಲಿ ಗಜಾಲ್. ವಿದ್ಯಾರ್ಥಿ ಜಾವ್ನ್ ಆಸ್ತಾ  
ಚ್ ವಿವಿಧ್ ಭಾಷೆಚಿಂ ಪತ್ರಾಂ-ನೆಮಾಳಿಂ ವಾಚ್ಚೊ ಹೊಭೊಸ್  
ಕ್ಲೊ. ಲಘು ವಿನೋದಿಕ್ ಕವನಾಂ, ವಿದಂಬನ್ ಇತ್ಯಾದಿಕ್ ಚಡ್ ವೇಳೆ  
ವಲೊಂ. ಚಡ್ ರುಚೊನ್ ಮನಾಂತ್ ರೋಭಲ್ಲಿಂ ಇಂಗ್ಲೆಜಾಂತ್ಲಿಂ ಸ  
ಕ್ತಿಂಚಿ ಲಿಮರಿಕ್ಸ್ ಆನಿ ದೇವಾಧಿನ್ ದಿನಕಂ ದೇಸಾಯಿಚಿ ಕಾನಡಿ ಚೌಪದಿ  
ಪಾಕಾಂ. ಕಾನಡಿ ಸಾಹಿತಾಂತ್ ನವೊಚ್ ಏಕ್ ಆಯಾಮ್ ರಚ್ಲಿ ಕೀರ್ತ್  
ದೇಸಾಯಿಕ್ ಫಾವೊ ಜಾತಾ. ತವಳ್‌ಚ್ ಮ್ಹಾಕಾ ಕೊಂಕ್ಣೆಂತ್ ತಸಲಿ  
ಚ್ಯಾರ್ ಘಂಕ್ತಿಂಚಿ ಚುಟುಕಾ-ಶೈಲಿ ಲೋಕಾವೊಗಾಳ್ ಕೆಲ್ಯಾರ್ ಕಶೆಂ  
ಮಾನ್ ಏಕ್ ಆಶಾ ಮತಾಂತ್ ಉದೆಲಿ.

ಕೊಂಕ್ಣೆಂತ್ (ಕಾನಡಿ ಲಿಪಿಂತ್) ಸಮಾಕಾಲೀನ್ ಸಾಹಿತಾಂತ್ ಮ್ಹಾಕಾ  
ಕ್ ರುಚ್ಲಿಂ ಮಾ|| ಅಂತೊನ್ ಜುವಾಂವ್ ಸೊಜ್ (ಮರಿದಾಸ್)  
ಪಾಂಚಿಂ ವಿನೋದಿಕ್ ಕವನಾಂ. ಆದ್ಲ್ಯಾಂ ಕಾನಡಿ ಕವಿತಾಂನಿ ಆಸ್‌ಲ್ಲಾ  
ಂ, ವ್ಯಾಕರಣಾಚ್ಯೊ ರೆಗ್ಲೊ ಪಾಳ್ ತಾಣೆ ಜಾಯ್ತಿಂ ಕವನಾಂ ರಚ್ಲೊಂತ್.  
ಲ್", "ಲಯ", "ಮಾತ್ರೆ" ಇತ್ಯಾದಿಂಕ್ ಬದ್ಲೆ ಜಾವ್ನ್ ಆಸ್‌ಲ್ಲಿಂ ತಾಂಚಿಂ  
ನಾಂ (ಉದಾಹರಣಾ: "ಆನಿ ಆಜಿ ಆನಿ ರೊಜಿ") ವಾಚುಂಕ್ ಸುಧಾಳ್  
ನ್ ಅರ್ಥ್ ಆನಿ ಸ್ವಾದ್ ಸುಲಭ್ ಥರಾನ್ ಜಿಕುನ್ ಧರ್ಮತ್ ಆಸ್‌ಲ್ಲಿಂ  
ದ್ ಚಡ್ ಪಸಂದ್ ಜಾತಾತ್. ವೀಸ್ ಪಂಚ್ವೀಸ್ ವರ್ಸಾಂ ಆದಿಂ  
ಪಿ. ಎಲ್. ಬೊತೆಲ್ ಬಾಪಾಂನಿ ಅಸಲಿಂ ಕವನಾಂ ಮಸ್ತ್ ಲಿಖ್ಲಾಂತ್  
ತಿಂ ಚಡಾವತ್ 'ಮಿತ್ರಾ'ರ್ ವ್ಹಾಳ್‌ಲ್ಲಿಂ. ಉಪ್ರಾಂತ್ಲ್ಯಾ ವರ್ಸಾಂನಿ  
ಅಂಬ್ರೋಜ್ ಡಿಸೋಜ್ ಕಿನ್ನಿಗೋಳಿ, ಹಾಚಿಯೊ ಚುಟುಕಾಂ ತವಳ್  
ಳ್ ಪ್ರಜಳ್ಕಿಂ. ಹಿ ಉಭಾರ್ ಮಾನ್ ಘೆವುನ್, ರಚ್‌ಲ್ಲಿಂ ಆನಿ 'ರಾಕ್ಣೊ'  
ಯ್ಲಾರಿ', 'ಸೆವಕ್', 'ಮಿತ್ರ', 'ರೊಚೊ', 'ಕಾಣಿಕ್' ಆನಿ 'ಉದೆವ್'  
ಪ್ರಾಂನಿ ಪಾಟ್ಲೊ ಪಂದ್ರಾ ಯಾ ಚಡ್ ವರ್ಸಾಂನಿ ವ್ಹಾಳ್‌ಲ್ಲಾಂ ಮ್ಹಜ್ಯಾಂ  
ಥೆ ಬ್ಯಾ-ಕವನಾಂಚಿಂ ಲೇಖ್ ಹಾಂವೆಂ ದವರುಂಕ್ ಶೆವಟಿ ನಿರ್ಣಯ್

ಕರ್ತನಾ ವೇಳೆ ಉತ್ತರಲ್ಲೊ. ತರೆಯೊ ಪನ್ಯಾ ಪುಸ್ತಕಾಂಚೊ ಕಸ್ತಾಳಾಂತ್  
ಮೆಳ್‌ಲ್ಲ್ಯಾ ಆನಿ ಜೊಗಾಸಣೆನ್ ಸಾಂಭಾಳಲ್ಲ್ಯಾಂ ಕೊಂಕ್ಣಿ ಪತ್ರಾಂ ಥಾವೊ  
ಆರಾವ್ನ್-ನೇರಾವ್ನ್, ಗಾಳ್ ಉರ್‌ಲ್ಲಿಂ ಶೆಂಬರ್-ಚಿಲ್ಲರ್ ಚುಟುಕಾಂ ಆ  
ವಿನೋದಿಕ್ ಕವನಾಂ ತುಮ್ಚೆ ಮುಖಾರ್ ದವರ್ತಾಂ.

ಹ್ಯಾಂ ಕವನಾಂನಿ ಸ.ಹಿತೆಕ್ ಮೊಲ್ ಕಾಂಯ್ ಆನಾ ಮ್ಹಳ್ಳೊ ಸುಕೆ  
ಯಾ ಪೊಕ್ಕೊ ವಿಶ್ವಾಸ್ ಮ್ಹಾಕಾ ನಾ. ಇಂಗ್ಲೆಜ್ ಸಾಹಿತಾತ್ ಫಾಮಾದ  
ಜಾಲ್ಲ್ಯಾ “ನೊನ್ನೆನ್ಸ್ ಪೊಯಿಟ್ರಿ”ಚಿ ಸಾವ್ವಿ ಹಾಂಗಾಸರ್ ಆಸಾ. ಆಬಾಕಾ  
ಬೆತಾಚೆಂ ಬಳಾ ಆಸ್‌ಲ್ಲೆಪರಿಂ ಹ್ಯಾಂ ಚುಟುಕಾಂಕ್ ನಿಮಾಣೆ ಫುಕ್ತೆ (Punch  
line) ಚೆಂ ಬಳಾ. ಹಾಂಕಾಂ ಸಂಪಯ್ತಾನಾ ರೋಪಯ್ ಮಾರ್ಚಿ ಸವಯ

“ರಾಕ್ಣೊ 1974 ನವೆಂಬರ್ 24” ಅಂಕ್ಯಾರ್ ಸಂಪಾದಕ್ ಮಾಕ್  
ವಾಲ್ದಾರ್ ಬಾಪಾಂನಿ ಬಳಕ್ ಕರ್ನ್ ದಿತಾನಾ ಸಾಂಗ್‌ಲ್ಲ್ಯಾ ಪರ್ಮಾಣಿ  
“ಆಪ್ಲ್ಯಾಂ ಚುಟುಕಾಂಚೆ ಧೊಮ್ಯೆನ್ ಧೊಡ್ಯಾಕ್ ಕೊಂಕ್ಣಿತ್, ಸಭಾರಾಂ  
ಹಾಸಯಿತ್, ಹೆರಾಂಕ್ ಜಾಗಯಿತ್” ಯೆತಾನಾ ಹಾವೆಂ ಹಾತ್ ಭೊಂವ  
ಯಿಲ್ಲೆ ವಿಷಯ್ ಥರಾವಳಾ! (ವಾಲ್ದಾರ್ ಬಾಪಾಂನಿ ಅರ್ಥಾಭರಿತ್ ಥರಾ  
ಹಾಂಕಾಂ “ಶಿಕ್ಣಾಂ” ಮ್ಹಣ್ ಮೊಲಾಯಿಲ್ಲ್ಯಾಂತ್ ಕಿತೆಂ ನವಾಲ ?) ತಾ  
ನಿರೀಕ್ಷಾ ಕೆಲ್ಲ್ಯೆ ಪ್ರಕಾರ್ ಹಿಂ ವಾಚ್ಪ್ಯಾಕ್ ಹಾಸಂವ್ಕ್ ಯಾ ಜಾಗಂವ  
ಸಕ್ಲ್ಯಾರ್ ಹಾಂವ್ ಧನ್ಯ!

ಕೊಂಕ್ಣಿಂತ್ ಆಸಲಿಂ ಚುಟುಕಾಂ ಪುಸ್ತಕಾ ರುಪಾರ್ ಆಯಿಲ್ಲಿಂ ಉಣಿಂ  
ಮ್ಹಣಾಜಾಯ್. ತಾಂತುಂಯೊ ದ|| ಬೊತಲ್ ಬಾಪಾಂಚೊ “ಕಾವ್ಯಾ  
ರೊಲೊ”ಚ್ ಲೊಕಾಕ್ ಚಡ್ ರುಚೊನ್ ಪರತ್ ಛಾಪುನ್ ವಿಕುನ್ ಗೆಂ  
ಮ್ಹಣ್ ಉಗ್ಡಾಸ್. ತಾಂತೊ ಗುಣ್-ಮಟ್ಟ್ ಹಾಂತುಂ ನಾ. ಹಿ ಜಿವಾ  
ಕಾವ್ಣೆಂ ಚುಟುಕಾಂ ರುಪಾರ್‌ಚ್ ತವಳ್ ತವಳ್ ಉಗ್ಡಾಪಿಂ ಜಾಲ್ಲಿ ತಾ  
ಮಧೆಂ ಮಧೆಂ ವಾಚ್ತಿಲ್ಯಾತ್. ಪುಸ್ತಕ್ ರುಪಾರ್ ಹಿ ಪ್ರಕಟ್ ಜಾಯ್ತಾಂ  
ಮ್ಹಳ್ಳೆಂ ಸೂಚನ್ ದೋನ್-ತೀನ್ ವರ್ಸಾಂ ಆದಿಂ ಆಯಿಲ್ಲ್ಯಾಕ್  
ಹಾಂವ್‌ಚ್ ಪಾಟಿಂ ಸರಲ್ಲೊಂ. ಪುಣ್ ಧೊಡ್ಯಾ ಮಿತ್ರಾಂಚೆ ಉಭೆನ್  
ಯೋಜನ್ ಆತಾಂ ನೀಜ್ ಜಾಲಾಂ.



ಪುಸ್ತಕಾಚಿ ನಾಂವಾ ಪ್ರಮಾಣೆ ಹಂತುಂ ಗೊಡ್ಡಣ್-ತಿಕ್ಕಣ್  
 ಲ್ಲಾನ್ ಏಕ್ ಸುಮಧುರ್ ಮಿಶ್ರಣ್ ಆಟಾಪ್ಲಾಂ ಮ್ಹಳ್ಳಿ ಮ್ಹಜಿ ಪಾತ್ಯೆಣಿ.  
 ಹಂವ್ ರುಚಿಕ್ ವ್ಹಯ್, ಪುಣ್ ಚಡ್ ಸೆವ್ಲ್ಯಾರ್ ಜಿರ್ವಣೆಕ್ ಪಾಡ್  
 ರ್. ಮಿರಿಂ ಜಿಬೆಕ್ ತೀಕ್ ಮಾರ್ಲ್ಯಾರ್‌ಯಿ ತಾಳೊ ಸಡಿಳ್-ಸುಡಾಳ್  
 ಲ್ಲಿ. ಆನಿ ಜಿವಾಕ್ ಧಂಡಾಯ್ ದಿತಾ ಮ್ಹಣ್ತಾತ್. ಮ್ಹೊಂವಾ-ಧಂಬ್ಯಾಂಚೆಂ  
 ಮಿರಿಂಯಾಂಚೆಂ ಲ್ಹುನ್‌ಪಣ್ ಮಿಕ್ಡೊನ್, ಹಾಂಚ್ಯಾ ಮಿಸ್ಕಾಪಾಚೊ  
 ಲ್ಲಾಂಯ್ ಭರಿತ್ ಪರಿಣಾಮ್ ಸಾಹಿತಿಕ್ ಅಭಿಮಾನಿಂಚೆರ್ ಆಸ್ತಲೊ ಮ್ಹಣ್  
 ಜೆಂ ಚಿಂತಾಪ್.

ಮ್ಹಜ್ಯಾಂ ಶಿಕ್ಣಾಂಕ್ ಆದಿಂ ಥಾವ್ನ್ ವಿಳಾನಾಸ್ತಾನಾ ಪ್ರೊತ್ಸಾನ್  
 ಲ್ಲಾಂ ವಾಲ್ಟಾರ್ ಬಾಪಾಕ್, 'ಸಾಳೆಕ್' ಸಿರಿವಂತಾಕ್ ಆನಿ ಚುಟುಕಾಂ  
 ಲ್ಲಾಂ ರುಪಾರ್ ಭಾಯ್ರ್ ಕಾಡುಂಕ್ ಧಯ್ರಾಚೆಂ ಮೆಟ್ ಘೆತ್‌ಲ್ಲಾ  
 ಲ್ಲಿ. ಕಾಸ್ತಿಯಾಕ್ ಆನಿ ಪುನವ್ ಪ್ರಕಾಶನಾಕ್ ಮ್ಹಜೊ ಆಖಂಡ್ ಆಭಾರ್.

ಚುಟುಕಾಂಚೆ ವಿಂಚವ್ಣೆಂತ್ ಆನಿ ಪುಸ್ತಕಾಚಿ ವಿನ್ಯಾಸಾಂತ್ ಆನಿ ಎಕಾ  
 ಲ್ಲಾನ್ ಹ್ಯಾ ಸಗ್ಳ್ಯಾ ಯೋಜನಾಂತ್ ಮ್ಹಾಕಾ ವಿರೊ ಆನಿ ವಿಳಾನಾತ್‌ಲ್ಲೊ  
 ಲ್ಲಾಂ ದಿಲ್ಲಾ, ತರುಣ್ ಪ್ರಾಯೆರ್‌ಚ್ ಕೊಂಕ್ಣಿ ಸಾಹಿತಾಂತ್ ಆನಿ ಕಲೆಂತ್  
 ಲ್ಲಾಂ ನಾಂವ್ ಆಪ್ಣಾಯಿಲ್ಲಾ, ಮ್ಹಜಾ ಮಿತ್ರಾಚೊ, ಮಿಕ್‌ಮಾಕ್ಸಾಚೊ  
 ಲ್ಲಾಂ ಚಡ್ ರಿಣ್ಕಾರಿ ಜಾವ್ನ್ ಉತ್ತಲೊಂ.


ಮ್ಹಜೆ ಉತ್ರಾಂ-ಗೆರೆ ಸೂಭಂವ್ಚಾ ಪಾತಿರ್ ಪೂರಕ್ ಜಾವ್ನ್ ಸಂದ  
 ಲ್ಲಾಂ ತಾಳೆ ಪಡ್ಚೆ ಚಿತ್ರಾಂ-ಗೆರೆ ಪಿತ್ರಾಯಿಲ್ಲಾ, ಅವಿರ್ ಭಾರತ್  
 ಲ್ಲಾರ್ ಪ್ರಶಸ್ತಿ ಜೊಡ್‌ಲ್ಲಾ "ಹರಿಣಿ"ಕ್‌ಯೊ ಮ್ಹಜೆ ಸಲಾವರ್.

ವಾಚುನ್ ಮ್ಹಜಾ  
 ಅನರ್ಥ್ ಸೊಸಾ  
 ಅಪಣ್ ಮ್ಹಜೆಂ  
 ಹಾಳು ವಜೆಂ!

## ಚತ್ರಾಯ್

ಹಾಂನ್ ಪುಣಿ ನಹಿಂ ಉತ್ತಿನ್ ಮೊಸಾಳ್  
ಚುಟೊಕಾಂಚೊ ವರ್ತಕ್  
ಶೆಂಬರಾಂತೆ ಕಾಂಯ್ ಥೊಡಿಂ ರಸಾಳ್  
ಅಸ್ಲಾರ್ ವಾಂವ್ಕ್ ಹಿ ಸಾರ್ಥಕ್!







## ಕವಿ ಜಾಲೊಂ

“ಸರ್ವಯೊ ಬರಂವ್ಕ್ ಲಾಗ್ಲ್ಯಾತ್, ರಿಚ್ಚಿ-  
ತುಂಯೊ ಕಾಂಯ್ ತರ್ ಇಲ್ಲೆಂ ಗಿಚ್ಚಿ”  
ಅಶೆಂ ಇಸ್ಪಾನ್ ಘಾಲೆಂ ನಾರೆಂ  
ನ್ಹಾಕಾಯೊ ಭೊಗ್ಲೆಂ-“ರಾಜಾಂವ್ ಖರೆಂ!”

ಕಾಗದ್ ಲಿಖ್ಣಿ ಘೆವುನ್ ಹಾತಿಂ  
ಚಿಂತ್ಲೆಂ-ರಿಗ್ತಾಂ ಕವಿಜಾತಿಂ  
ಕಿತೆಂ ಬರಂವ್, ಬೊಡ್ ತೆಂ ಖಾಲಿ  
ತಿತ್ಲ್ಯಾರ್ ಐಡಿಯಾ ರ್ಪುಳ್ಕಾಲಿ

ತಕ್ಲಿ ಖರ್ಚುನ್ ತ್ರಾಸ್‌ಯೊ ಘೆತ್ಲೆ  
‘ಟೊಪಿಕ್’ ನಾಸ್ತಾಂ ಸ್ರಾಸ್‌ಯೊ ಗುಂತ್ಲೆ  
ಚಿಂತ್ಲೆಂ-ಸುಫಲ್ ಜಾಲೆಂ ಜಿವನ್  
ಕಷ್ಟಾಂಚೊ ಫಲ್-ಹೆಂಚ್ ತೆಂ ಕವನ್!





## ದೊಂಬಿ

ಪೆಟ್ಟಿಂ ಬಸ್ಸಾಂ ಲುಟ್ಟಿ ಆಂಗಡ್  
 ಪುಟ್ಟಿಂ ಗೋಪುರ್ ಘಡ್ಯಾಳ್-  
 ಚಿಲ್ಲರ್ ಸಂಗ್ತಿಕ್ ಜಾಲೆ ಸಂಗಡ್  
 ಕಾಂಸ್ಲೆಂ ಸಗ್ಗೆಂ ಕೊಡ್ಯಾಳ್!

## ನಿಸ್ವಾರ್ಥ ಮಾಗ್ಗೆ

ತರ್ಜೆ ಚಲಿ ದಿಂಬಿ ಮಾರುನ್

ಸಾಂಗ್ತಾ ದೆನಾಲಾಗಿಂ:

“ಮಾಗಾನಾ ಹಾಂವ್ ನ್ಹಜೆ ಪಾಸುನ್  
 ಪುಣ್ ಮಾಂಯ್ಕ್ ತುಂ ಆಯ್ಕ್ ವೆಗಿಂ-  
 ಉತರ್ ಪ್ರಾಯೆರ್ ಸೊದುನ್ ಕಾಡುಂಕ್  
 ಭೊಗ್ತಾ ಕಷ್ಟ್ ತಿ ಆವಯ್-  
 ಹಾಂತಲ್ಲ್ಯಾನ್ ತಿಕಾ ಸುಟ್ಕಾ ಲಾಭುಂಕ್  
 ದಿ ಏಕ್ ಬರೊ ಜಾಂವಂಯ್!”



## ಸಂಪಾದಕಾಚಾ ಸನ್ನಿಧಾನಾಕ್

ಸಬಾರ್ ರಾತಿಂ ತಕ್ಲಿ ಆಟೆವ್ನ್  
 ಚಿಂತಾಪ್ ಕರುನ್ ಉತ್ರಾಂ ನೆಟೆವ್ನ್-  
 ಮ್ಹಜಾ ಮೊಗಾಳ್ ಸಂಪಾದಕಾ  
 ಕಥಾ ಬರವ್ನ್ ಧಾಡ್ಲ್ಯಾ ತುಕಾ.  
 ಛಾಪ್ ತಿ ಧಾಡಿನಾಸ್ತಾಂ ಪಾಟಿಂ  
 ಸಂಗಿಂ ಧಾಡ್ಲ್ಯಾತ್ ತಸ್ಪಾಲ್-ಚಿಟಿ  
 —ಜೊ ಜಾವ್ನಾಸಾ ಮ್ಹಜೊ ಕಾಯ್ದೊ—  
 ಆಸಾ ತುಕಾ ಜರೂರ್ ಘಾಯ್ದೊ:  
 ಜರ್ ಹಿ ಕಥಾ ತುಂ ಪ್ರಕಟಿ  
 ತಸ್ಪಾಲ್-ಚಿಟಿಂಚೊ ಲಾಭ್ ಜೊಡ್ತಿ!





## ದೋನ್ ಮುಖಾಂ

ವೈಭವಾನ್ ಥಂಯ್ ಮುಖಾರ್ ದಿಸ್ತಾ  
 ಸೊಬಿತ್ ಫೈವ್ ಸ್ವಾರ್ ರಾವೈರ್-  
 ದೆಗೆನ್ ಗರಿಬ್ ಪಾಕೆಂ ನಾಸ್ತಾಂ-  
 ನಿದ್ಲ್ಯಾತ್ ರುಕಾ-ಸಾವೈರ್!

## ಮಾಯ್-ಭಾಸ್

ಪೂತ್ ವಿಚಾರಿ ಬಾಪಾಯ್ ಲಾಗಿಂ:

“ಆಮಿ ‘ಮಾಯ್-ಭಾಸ್’ ಮ್ಹಣ್ತಾಂವ್ ಕಿತ್ಯಾಕ್?  
‘ಆನ್-ಭಾಸ್’ ಮ್ಹಳ್ಳಾರ್ ಸೊಭಾನಾಗಿ  
ಮಾಳೆಪರಿಂ ಗುಲಬ್ ಮಾತ್ಯಾಕ್?”

ಬಾಪುಯ್ ಸಾಂಗ್ತಾ “ಅಳೆ ಪುತಾ!

ಕಳ್ತಲೆಂ ತೆಂ ತುಕಾ ಸನ್ಯಾಸ್-

ಖಂಚಾ ಘರಾ ಉಲಂವ್ಕ್ ಆತಾಂ

ಬಾಪಾಯ್ಕ್ ಮೆಳ್ತಾ ಕುಸ್ಕುಟ್ ಅನ್ಯಾಸ್?”



## ಆಸ್ಪಾ ದೇಶ್

ಲೋಕಾನ್ ಪೊಟಾಕ್ ಖಾಣ್ ವಿಚಾರ್ಲ್ಯಾರ್  
 ಭುಖ್ ಥಾಂಬಯ್ತಾತ್ ಗಾಜನ್ನಾ ಭಾಷಣ್  
 ಚುಕಿ ಥಾಪುನ್ ಬೊಲ್ಲ್ಯಾ ಮಾತ್ಯಾರ್  
 ಪುಂಕ್ಯಾಕ್ ನಾಂಟಾತ್ ನಿಂದಾದೂಷಣ್

ಗರಿಬ್ ಉಸ್ವಾಸ್ ಕರುನ್ ನಿದ್ಲ್ಯಾರ್  
 ಸಾಂಗ್ತಿತ್ ಘೆ ಮ್ಹಣ್ ಶಂಖಸಾಷಣ್  
 ಟೆಕ್ಸಾಂ ಚುಕನ್ನಾ ರಾವೈರ್ ಬಾಂಧ್ಲ್ಯಾರ್  
 ಮೆಳ್ತಾ ಬಿರುದ್ “ಸದ್ಮಭೂಷಣ್”!





## ಬಾಳ್ ಬೂಧ್

ಕಾಲ್ಚೈ ಸಭೆರ್ ಚಿಂತಿನಾಸ್ತಾಂ  
 ಫರಾನುಸ್ ನ್ಹಡ್ ಏಕ್ ತಿ ಘಡ್ಲಿ  
 ಮುಖ್ಲ್ಯಾನ್ ಚೆಡುಂ ಬಸುನ್ ಆಸ್ತಾಂ  
 ಚಿಡಾಂನ್ಕ್ ಹಾಂವೆಂ ಪಾಂತಿ ವೊಡ್ಲಿ

ಘುಂವ್ತಾನಾ ತೆಂ ನ್ಹಡ್ ನಿರಾಶಾ:  
 ತಕ್ಲಿ ಹಾಂವೆ ಘಾಲಿ ಸಕ್ಲಾ-  
 ಪರ್ಕಿ ನಹಿಂ ತೆಂ, ಬಗಾರ್ ಖಾಶಾ  
 ಮ್ಹಜಿಂಚ್ ಭಯ್ಣ್ ಜಾನ್ನಾಸ್ಲೆಂ ತೆಕ್ಲಾ!





ಅಮ್ಮಿ ನಾರಿ

ಕಪಾಲಾರ್ ತ್ಯಾ ಆದರ್ಶ್ ನಾರಿ  
 ಭಾಷೆನ್ ಸೊಬ್ಬಾ ತಿಳೊ-  
 ಸಂಗಿಂ ಗಮನ್ ನೊಡುಂಕ್ ಭಾರಿ  
 ವಿಸ್ತಾರ್ ಸೊಡ್ಲಾ ಗಳೊ!



## ವಿಮೆನ್ಸ್ ಲಿಬ್

ಸ್ತ್ರಿಯಾಂಕ್ ಸುಟ್ಕಾ ದಿಯಾ ಮ್ಹಣುನ್  
 ಬಾಯ್ಲ್ ಸ್ವಪ್ನಾಂತ್ ಚ್ ಉಲ್ಲೆಂ-  
 ಆವೇಶಾನ್ ಮೂಟ್ ತಾಣೆ ಮಾರುನ್  
 ಮೊಡ್ಲೆಂ ಮ್ಹಜೆಂ ಖಲ್ಲೆಂ!





## ಉಗ್ಗಾ ಸ್

ನ್ನಾಕಾ ಉಗ್ಗಾ ಸಾಚಿ ಸಕತ್  
 ಏಕ್‌ದನ್ ಬರಿ ಆಸ್ಲಿ ದೆಕುನ್  
 ಮೆಸ್ತ್ರಿನ್ ಇನಾನನ್ ದಿಲೆಂ ಫಕತ್  
 ನ್ನಾಕಾ ಖರೆಂಚ್ ಬರೆಂ ಲೆಕುನ್

ಘರಾ ಬಾಗ್ಲಾರ್ ನಾಂಯ್ಕ್ ವಿಚಾರ್ಲೆಂ-  
 “ಕಿತೆಂ ಪುತಾ, ತುಕಾ ಮೆಳ್ಳೆಂ?”  
 ತೆದ್ನಾ ನ್ನಾಕಾ ಕಳಿತ್ ಜಾಲೆಂ-  
 ಇನಾನನ್ ಕ್ಲಾಸಿಂತ್ ಉರ್ಲಾಂ ಮ್ಹಳ್ಳೆಂ!

## ನಿಶಾನಿ

ವೆತಾಂ ರೆಸ್ಪೆರಾಕ್ ಹೊಕ್ಕಾಂನಿ  
 ನ್ಹೆಸಣ್ ನ್ಹೆಸ್ಚಿ ಧೊವಿ  
 ಸಂತೊಸಾಚಿ ಜಾವ್ನ್ ನಿಶಾನಿ  
 ನಿತಳ್ ಆನಿ ಜಿವಿ

ಹೆಂ ದೆಖ್ತಾನಾ ಮತಿ ಭಿತರ್  
 ಉಳ್ಳೆಂ ಸವಾಲ್ ಧೊಸ್ತಾ  
 ನವ್ರೊ ಖಂಚಾ ಕಾರಣಾಕ್ ತರ್  
 ಕಾಳಿ ನ್ಹೆಸಣ್ ನ್ಹೆಸ್ತಾ?

## ಗರ್ಲ್ ಫ್ರೆಂಡ್

“ಮ್ಹಜಾ ರಾಯಾ” ಮ್ಹಣುನ್ ಮೊನಾ  
 ಪ್ರೊಶೆತ್ ಜಾಲ್ಯಾರ್ ಖಾಡ್ಕಿ  
 ಪಿಕ್ಚರ್, ‘ರೆಡ್ ರೋಜ್’ ಸರ್ನ್ ಜಾತಾನಾ  
 ಭೊಲ್ಪಾಂತ್ ಉರ್ನಾ ದೆಡ್ಕಿ!



## ಪಿಡಾ — ವಿಶೆನ್

ಪತಿಕ್ ಆಪ್ಲ್ಯಾ ವಕಾತ್ ಹಾಡುಂಕ್  
ಪತಿಣ್ ನಯ್ಜಾ ಲಾಗಿಂ ಗೆಲಿ  
ಪಿಡೆವೆಳಾರ್ ವಿಶೆನ್ ಮೆಳುಂಕ್  
ನಯ್ಜಾನ್ ನಿದೆಕ್ ಗುಳಿ ದಿಲಿ

ತನಳ್ ಬಾಯ್ಲ್ಯ ವಿಚಾರಿ ಪಾಟಿಂ-  
“ಕೆದ್ನಾ ತಾಕಾ ದಿಜಾಯ್ ಹಾಂವೆಂ?”  
ನಯ್ಜ್ ನ್ಹಣಾಲೊ : “ತಾಕಾ ನಹಿಂ ತಿ  
ಬಗಾರ್ ಘೆಜಾಯ್ ಸರಾಗ್ ತುಂವೆಂ!”

ಗರಿ

ತರ್ಣೆ ಪ್ರಾಯೆರ್ ಗರಿ ಘಾಲಿ  
ಮೆಳುಂದಿ ನ್ಹಣ್ ಖೊರು-  
ಬದ್ಲಾಕ್ ನೂಡೊಂಜಿ ಶಿಕಾಳಿ  
ಆತಾಂ ಕಿತೆಂ ಕರುಂ?



## ಜೊಗ್ರಫಿ

ಪಾನ್ಸಾನೆಳಾರ್ ಹಂಸನ್ ಕಾಟ್ಯಾರ್  
 ಭರಾನ್ ಧಾಂವ್ಲಿ ರಿಕ್ಪಾ  
 ಪಿಂತ್ರಾನ್ ಮ್ಹಜಾ ನವ್ಯಾ ಪರ್ತಾರ್  
 ಯೆರೊಪಾಚಿ ನಕ್ಪಾ!





ಸೆರ್ಕಾರಿ ದಸ್ತರಾಂತ

ಜೆಫ್ ಕಾನೂರ್ ವೆಶಿ ಭಿತರ್

ಕಾರಾರ್ ಆಡಾಯ್ ಸೆದೊ-

ಪ್ರಣ್ ನೋಟ್ ಸಾಚ್ಚೊ ದಾಖಯ್ತಿ ತರ್

ಸ್ವಾಗತ್ ಮುಡ್ಯಾ ತೆದೊ!

## ಫೊಂಡಾರ್ ನಾಚ್ ಲ್ಲೆಂ

ಹಾಂಗಾ ನಿದ್ಲಾ ನೂತ್ಯೆಪಂದಾ  
 ಸಾನ್ಕಾರ್ ಇಜಿದೊರ್ ಮಿರಾಂದಾ-  
 ಸಗ್ಗಿ ಜಿಣ್ ಭರ್ ಆಂಕ್ವಾರ್ ಉರೊ  
 ಆನಿ 'ನಾಂನ್ ಜೊಡ್ನ್' ಏಕ್ ದೀಸ್ ಸರೊ:  
 ಗಾಂವಾಕ್ ಜಾತೊ ವ್ಹಡೊ ಉಸ್ಕಾರ್  
 ತಾಚೊ ಬಾಪ್ ಜರ್ ರಾನ್ ಲ್ಲೊ ಆಂಕ್ವಾರ್!

## ಗಣಿತ್ ಕ್ಲಾಸ್

ಭುರ್ಗ್ಯಾಂಕ್ ದೀವ್ನ್ ಲೇಖ್ ಕರಿಣಾಯೆನ್  
 ಸೊದುನ್ ಕಾಡುಂಕ್ ವಿಸ್ತರ್ಣ್  
 ಅರ್ಥೆಂ ಮೊರ್ ಭರ್ ಸುಢಾಳಾಯೆನ್  
 ಪ್ರೇಮ್ ಪತ್ರ್ ನಾಚ್ತಾ ಮೆಸ್ತಿರ್ಣ್!



## ಸ್ವ-ಮುಜಾನಾದ್

ಸ್ವಪಣ್ ನಿರ್ಘಳ್ ಮಹಾತ್ಮಾಚೆಂ  
 ಪುಡಾರಿಂಚಾ ಸ್ವಾರ್ಥಾ ನಿಮ್ತಿಂ-  
 ಜೀವನ್ ಸುಧೋನ್ ಫಕತ್ ತಾಂಚೆಂ  
 ಮೋಜನಾಂ ಸರ್ವ್ ಪದ್ವಿಂ ಮೊಮ್ತಿಂ!

## ಸರ್ಕಾರಿ ಕಾಮ್

ಕಾಲ್ಚಾ ಹಫ್ತಾಂತ್ ನವ್ಯಾನ್ ಘಾಲಿ  
 ಆನ್ಮಾ ರಸ್ತಾಕ್ ದಾಮಾರ್  
 ಆಜ್ ಉದ್ಕಾನಳಾ ಕಾಮೆಲಿ  
 ಸಡ್ಲಾತ್ ಬೊಂಡ್ಲಾ ಕಾಮಾರ್!



## ಸೆಜಾರ್ಚಿ ಕಥಾ

ಉದಾಸ ಆಸ್ತಾಂ ಸೆಜಾ ನರ್ತಾ  
 ನಾದಾಕ್ ನಾಸ್ಲೆಂ ಇಡೆಂ  
 ಎಕ್ಯೆ ಸಾಂಜೆರ್ ರಿಗ್ಲೆಂ ಭಿತರ್  
 ಸಂಗೀತ್-ಪ್ರೇಮಿ ಜೊಡೆಂ-

ತ್ಯಾ ದಿಸಾ ಥಾವ್ನ್ ಸರ್ವ್ ವಾಟಾಂನಿ  
 ಮನೋರಂಜನ್ ಪದಾಂ:  
 ಆಯಾ ನಾಂಚೆಂ ಸಂಗೀತ್ ಆನಿ  
 ಗಾಳಿ ಸೊಂವ್ಚಿಂ ಪದಾಂ!






## ಚುನಾವಣ್

ನಡ್ಲಿಂ ಬೊಡಾಂ ಹಫ್ತಾಂಗಟ್ಲ್ಯಾನ್  
 ಆಯ್ಲಿಂ ಮಾರುಂಕ್ ತಂಬು-  
 ಗದ್ದಾಳ್ ಭಾಷಣ್ ಎಕಾ ಪಾಟ್ಲ್ಯಾನ್  
 ತಕ್ಲಿ ಜಾಲಿ ಕುಂಬು!







ಪ್ರಾಯ್ಕರಿ ಕ್ಲಾಸಿಂತ್

ಮಿಸ್ತ್ರಿಗೆರ್ ಜರ್ ಶಾಂತಿ ಆಸಾ  
 ಸ್ತಾ ಬರ್ಯಾ ನೂಡಾರ್  
 ಭಿರಾ ರ್ಕುಗೊನ್ ಆಯಿಲ್ಲ್ಯಾ ದಿಸಾ  
 ವಾತಾಂತ್ ಚಿಂಚ್ಯೆ-ಆಡಾರ್

## ಸೌಜರ್ಯಂ ಜೊಡೆಂ

ತಾಂಚೆಂ ಜೀವನ್ ಸುಖಿ ಆನಿ  
 ಫುಡಾರ್ ಎಕ್‌ದಮ್ ಬರೊ  
 ಘುಟ್ ಇತ್ಲೊ ಚೊಕಿ, ಬಾಯ್ಲ್ ತಿ ಮೊನಿ  
 ದಾದ್ಲೊ ಪಾಪ್ ತೊ ಭೆರೊ!

## ಇಸ್ತಿಹಾರ್

ಕಾಲ್ಚಾ ಪತ್ರಾರ್ “ರಾಕ್ವಲಿ ಜಾಯ್”  
 ಮ್ಹಣ್ ಕಂಪೆನಿ ಜಾಹಿರ್ ಕರಿ-  
 ಆಜ್ ಸಕಾಳಿಂ ಕಿತೆಂ ದೆಖ್ತಾಯ್!  
 ಕಂಪ್ನೆಂತ್ ಘಡ್ಲ್ಯಾ ನ್ಹಡ್ಲಿ ಚೊರಿ!

## ಘಟನಾಯ್

ಫಿಲ್ಮಾಕ್ ನಚುಂಕ್ 'ತಿ' ಭಾಯ್ ಸರಾ  
ಉಲೊ ದೀತ್ 'ತೊ' ಬಾರಿಕ್-

“ಕೆದ್ನಾ ಯೆತಾಯ್ ದೀಸ್ ಉತರಾ  
ಸಾಂಗ್ ಪುಣಿ ತಿ ತಾರಿಕ್!”

ಸಾವ್




ಸಂವೆಂ ನಾಡುಂಕ್ ಶೆತಾಂತರ್ ಬೆಳೆಂ  
ಜಬ್ಬರ್ ಸಾವ್ನ್ ಥಂಯ್ ಸಡ್ತಾ-  
ತರ್ ರಾಜ್‌ರಸ್ತಾರ್ ಜಾಂನ್ವಾಕ್ ತೆಳೆಂ  
ದೇವ್ ಸಾವ್ನ್ ಕಿತ್ಯಾಕ್ ಧಾಡ್ತಾ?





## ಹೊಟ್ಟೆಲೆ

ಸೆಜಾರ್ಚೆಂ ಏಕ್ ಹೊಟ್ಟೆಲೆ ಆಸಾ  
 ಇತ್ಲೆಂ ನಿತಳ್ ನಿರ್ನುಳ್  
 ತಿತಾಕ್ ನಿಸ್ತಾಕ್ ಹರ್ ಏಕ್ ದಿಸಾ  
 ಸಾಬಾಚೊಚ್ ಜೋರ್ ಪರ್ನುಳ್ !



## ಕೆಸಾಂಚಿ ಕಥಾ

ಇಲ್ಲಿ ಇಲ್ಲಿ ಲಾಗ್ಲೆ ರ್ಪುಡೊಂಕ್  
 ಸ್ ತೆ ತಕ್ಲೆ ನಯ್ಲೆ  
 ಂತಿನ್ ಖರೆಂಚ್ ಆಯ್ಲೆಂ ರಡೊಂಕ್  
 ಷ್ಕಳ್ ಆಸ್ಲೆ ಪಯ್ಲೆ

ಜಾರಾಯ್ ಹಿಚ್ ದವ್ರನ್ ಭಿತರ್  
 ತಾಂ ರ್ಪುಡ್ಲ್ಯಾತ್ ಪುರ್ತೆ  
 ಂತ್ ಚ್ ಘೆವುಂಕ್ ನಾಸ್ಲಿ ತರ್  
 ಧೆ ಪುಣಿ ಉರ್ತೆ!





ನೈಟ್ ಕ್ಲಬ್

ನಿರಾಸ್ಲೆ ಲ್ಯಾಂಕ್ ವಯ್ ಧಲಯ್ತಾ  
ಅಮಾಲಾಚೊ ವ್ಹಾಳೊ-  
ಆಸ್ಲೆ ಗುಲೆ ಹೊಗ್ಡಾಂವ್ಕ್ ಲಾಯ್ತಾ  
ಇಸ್ಪಿಟಾಂಚೊ ದಾಳೊ!

## ಕಾನ್ಸೂರ್ ಫುಡಾರಿ

ಆನ್ಸೂರ್ ಫುರಾ ಚಾಕ್ರಾಕ್ ಸುದಾಂ  
 ಸಂಬಾಳ್ ದಿನಾ ಆಪುಣ್-  
 ತರ್ಯೊ ಹರೈಕ್ ಗಿಣೇಂತ ಸದಾಂ  
 ಮುಷ್ಕರ್ ಚಲಂವ್ಕ್ ನಿಪುಣ್!


## ಹಾರ್-ಜೀಕ್

ಮರ್ಣಾ ನಂತರ್ ಪಾತ್ಕಿ ಎಕ್ಲೊ  
 ದೆನಾ ಮುಖಾರ್ ರಡಾಲಾಗ್ಲೊ:  
 “ಭೊಗ್ನಿ ಸೊನ್ಯಾ, ಹಾಂವ್ ಹರ್ವಾಲೊಂ”  
 ಮ್ಹಣುನ್ ಹರ್ಥೆಂ ಬಡಯ್ಲಾಗ್ಲೊ

ದೆನಾನ್ ಮ್ಹಳೆಂ ಉಟಾಲುಟೆಂ  
 “ಪಾತಕ್ ರಡುನ್ ಆಯ್ಲೊಯ್ ಪಾಟೆಂ-  
 ಚುಕ್ಲೊಯ್ ತರ್ಯೊ ದುಖ್ ತಿ ವೊರ್ತಿ:  
 ಜೀಕ್ ಚ್ ನಹಿಂಗೀ ತುಜಿ ತರ್ ತಿ?”

ಬಾಳಾಂಚೆಂ ವರಸ್

ಆದಿಂನಾಗಾ ಸಾಂಜೆವೆಳಾರ್  
ಆಯ್ಕಾತಾಲಿಂ ಗಾಣಾಂ-  
ಜನನ್‌ನಿರ್ಬಂಧಾಚಾ ಕಾಳಾರ್  
ನಾಯಾಗ್ ಸರ್ವ್ ತಿಂ ಖುಣಾಂ !



ಉಪದೇಸ್

ಸೊನ್ಯಾನ್ ಸಾಂಗ್ಲೆಂ: “ಜಾಯಾತ್ ತುಮಿಚ್  
ಸಂಸಾರಾಚಿ ಖಮಿರ್”-  
ದೆಕುನ್ ಅಬ್ಲೆ ಫುಗ್ಲಾ ಮನಿಸ್  
ಹಂಕಾರಾನ್ ಹೈ ಭುಮಿರ್ !



## ವಿಶೇಷ್ ಅಂಕೊ

ಬರನ್ನ್ ಧಾಡ್ಲಿ ಲಾಂಬ್ ಏಕ್ ಕೃತಿ  
 ವಿಶೇಷ್ ನತಾಲ್ ಅಂಕ್ಯಾಕ್  
 ಆಶೆನ್ ಆಸ್ಲೊಂ ರಂಗಾಳ್ ಪ್ರತಿ  
 ಮೆಳ್ತಲಿ ಫ್ಲೆಣ್ ಫುಂಕ್ಯಾಕ್  
 ದೆಖ್ತಾಂ ಕಾಲ್ಚಾ ತಸ್ಪಾಲಾಚೆರ್  
 ಕನರ್ ಆಯ್ಲಾಂ ಸಾಟಿಂ  
 ಲೇಖನ್ ಧಾಡ್ಲ್ಯಾ ದರ್ವಡ್ಯಾಚೆರ್  
 ಲಾಗಂವ್ಕ್ ನಾಸ್ಲೊಂ ಚಿಟಿ !

## ಐಡಿಯಾ

ಸುಶೆಗಾಯೆನ್ ಹಾಂವ್ ತೈ ಖಾಟೆರ್  
 ನಿದುನ್ ಆಸ್ಚಾ ವೆಳಾರ್  
 ಆಂಗಾರ್ ತೊಂಡಾರ್ ಸಗ್ಳೆ ಸಾಟೆರ್  
 ತೊಪುನ್ ಧೊಸ್ತಾ ಜಳಾರ್  
 ಪುಣ್ ತೈ ದುಖಿನ್ ಮುತಿಕ್ ಸ್ಫೂರ್ತಿ  
 ದಿಲಿ ಯೆಂವ್ಕ್ ಆಲೊಚೆನ್  
 ರುಳ್ಕಾಲಿ ಐಡಿಯಾ ವೊರ್ತಿ  
 “ತಾಂಕಾಂಯೊ ಕುಟುಂಬ್ ಯೋಜನ್!”

## ನೋವ್ ಜೀವ್

ಪಿಣ್ಯೆಂತ ಪಾವುನ್ ಎಕ್‌ದಮ್ ಬೆಜಾರ್  
ಜೀವ್‌ಘಾತ್ ಕರುಂಕ್ ಗೆಲೆಂ ಮಾರ್ಜಾರ್  
ಆಡ್‌ಚ್ ನಿದ್ಲೆಂ ಮುಧೆಂ ಮಾರ್ಗಾರ್  
ನಾಹನಾಂ ಆಟ್ ಜಾಲಿಂ ಪಾಶಾರ್  
ತೆದೊಳ್ ಜೀವ್ ಉಬೊಂಕ್ ನಾ ಸರ್ಗಾರ್  
ರೊದಾಂ ಚೆರ್ಲಿಂ ತರ್‌ಯೊ ಆಂಗಾರ್  
ಪುಣ್ ಉರೊಂಕ್ ನಾ ಮಾರ್ಜಾರ್ ಜಿವೆಂ-  
ಜಿದ್ನಾ ಧಾಂವ್ಲೆಂ ನಾಹನ್ ನೊವೆಂ !

## ಆಧುನಿಕ್ ಆಜಿ

ಕಿತೆಂ ಪ್ರಭಾವ್ ವ್ಹಡ್ಲಿ ಮಾಂಯ್ಚೆರ್  
ಪಿಕ್ಚೆರಾಂಚೊ, ಆಬ್ಪಾ !  
ರಾಗಾರ್ ಜಾಲ್ಯಾರ್ ತಿ ನಾತ್ರಾಂಚೆರ್  
ಮುಣ್ತಾ: “ಥಂಡ್ ಬಸ್ ಡಿಬ್ಬಾ!”



## ಆಯಿರ್

ಹಾಟಾಯ್ ಪಳೆವ್ನ್ ಸಂತೊಸ್ ಕಸ್ಲೊ  
 ಉರ್ಬೆನ್ ಪೊಡ್ಲೆಂ ಕನರ್ -  
 ನಗ್ತಿ ನಾ, ಪುಣ್ ಭಿತರ್ ಆಸ್ಲೊ  
 ಕುಟ್ಮಾಯೋಜನ್ ವಿನರ್ !



## ನೆಗಾರ್

ನ್ನುಣಾಲಾಗ್ಲೊ ಚಲಿಯೆಲಾಗಿಂ

ಮೊಗಾರ್ ಪಡ್ಲೊ ಪ್ರೇಮಿ

“ನೋಗ್ ಹಾಂವ್ ತುಜೊ ಕರ್ತಾಂ, ವೆಗಿಂ  
ಕಾಜಾರ್ ಜಾವ್ಯಾಂ ಆಮಿ.

ಖಂಡಿತ್ ಬಾಯೆ ಹಾಂವ್ ಮುರ್ದಲೊಂ

ತುಂ ಜಾಯ್ತ್ ನ್ಹಣಾನಾಯ್ ತರ್”

ಒಸ್ಲಿನಾಸ್ಲ್ಯಾನ್ ಚಲೊ ಮೆಲೊ-

ಚಾಳಿಸ್ ವರ್ಸಾಂ ನಂತರ್ !

## ಧುವ್ ಸವ್ಜಾಯ್ತಾ

“ಘಳಾಯ್ ಜಾಲಿ ಮಾಘ್ ಕರ್, ಮಾನ್ಮಾ

ಕ್ಲಾಸಿ ಥಾವ್ನ್ ಪಾಟಿಂ ಯೆತಾನಾ

ಪಾಟ್ಲಾವ್ ಕರಿತ್ ಆಸ್ಲೊ ಜೆನ್ಮಾ

ವಿಚಾರ್ತಾಯ್ ತುಂ ಅಗೊ ಲಿನಾ

ಕಿತ್ಯಾಕ್ ಯೆಂವ್ಕ್ ನಾಂಯ್ ತುಂ ಸರಾರಾ ?

ತಾಕಿದ್ ತುಜಿ ಕಶಿ ಪಾಳುಂ ?

ಯೆತಿಂ ಮ್ಹಳ್ಯಾರ್ ವೆಗಿಂ ಘರಾ

ಚಲ್ತಾಲೊ ತೊ ಮ್ಹೊಳು ಮ್ಹೊಳು!”

## ಪ್ರೇಮ್ ಪತ್ರ

ಮುಜಾ ಮೊಗಾಳ್ ಲಿಲ್ಲಿ ಫುಲಾ  
ಮುಜೊ ಮೋಗ್ ಆಜ್ ಜಿನ್ನೊ ಜಾಲಾ  
ಆಯ್ಚೊ ದೀಸ್ ಹೊ ಉದಾಸ್ ದಿಸ್ಲೊ  
ದೆಕುನ್ ತುಕಾ ಬರಂವ್ಕ್ ಬಸ್ಲೊಂ

ತುಜೆ ಖಾತಿರ್ ಕಿತೆಯೊ ಕರಿನ್  
ಉತ್ತೊನ್ ವಚಾನ್ ಕೇಸ್ ಕೊಮೊರಿನ್  
ಮೆಜುನ್ ಸೊಡುನ್ ತೆ ಸಾತ್ ಸಾಗರ್  
ಮಸ್ತುನ್ ಉಡಾನ್ ಕಾಂಟ್ಯಾಂ-ಪಾಗರ್

ಇತ್ಲೆಯೊ ಕರುಂಕ್ ತಯಾರ್ ಆಸಾಂ  
ಆಯ್ತೆಂ ರಾನ್ ತುಂ ರಜೆದಿಸಾ  
ಟಾಗೋರ್ ಪಾಕಾಂತ್ ಚಂದ್ರಿಮ್ ತಿಳ್ತಾಂ  
ಪಾವ್ನ್ಯೆಯೆನಾ ತರ್ ಖಂಡಿತ್ ಮೆಳ್ತಾಂ !



## ಸಯ್ರಿಕ್

ಸೆಜಾರ್ಚಿ ತಿ ಕಾರ್ಮಿನಾಂನಿ  
 ನ್ಹಣಾಲಾಗ್ಲಿ - "ಪುತಾ,  
 ಸಯ್ರಿಕ್ ಸೊಧ್ತಾಂನ್ ಧುವೆಕ್ ಆಮಿ  
 ಖಿಂತ್ ಹಿ ಜೀನ್ ಚ್ ಬಾತಾ.  
 ಸಾಂಗ್ ಕೊಣ್ ಚಲೊ ಆಸಾ ಜಾಲ್ಯಾರ್  
 ಖಾಲ್ತೊ ಆನಿ ಭಳೊ  
 ಒಗೊ ರಾಂವ್ಚೊ ಕಿತೆಯೊ ನ್ಹಳ್ಯಾರ್  
 ನ್ಹಡ್ ನಹಿಂ ಜರ್ ತೊ ಕಾಳೊ"  
 ಹಾಂವೆಂ ಸಾಂಗ್ಲೆಂ: "ಎಕ್ಲೊಚ್ ಜೊಕ್ಲೊ  
 ಆಸಾ- ನಹಿಂ ತೊ ಹಿಂವೊ,  
 ದಿಸ್ತಾ ದಿಂಡೊ ಖಾಲ್ತೊ ಉಗ್ತೊ  
 ಕಾರ್ಕಳ್ಚೊ ತೊ ಘುಂವೊ!"






## ಟೆಕ್ಕಿ

ಆನ್ನಿತೆ ಟೆಕ್ಕಿ ಉಬಿ ಕರುನ್  
 ದೈವರ್ ಘುಂವೊ ಪಾಟಿಂ  
 ಬೊಬಾಟೊ ಥಂಯ್ ಬಸ್‌ಲ್ಲೊ ತರುಣ್  
 “ಹಾಂಗಾ ನಹಿಂ, ನ್ಹರ್ ವೀಟಿ”.

ದೈವರ್ ಸಾಂಗ್ತಾ: “ಶಿಣೆ ರಾವಯ್  
 ನ್ಹಳಿಂ ಆತ್ತಾಂ ನಹಿಂಗೀ?”  
 ತರುಣ್ ನ್ಹಣ್ತಾ: “ಸಾಂಗ್‌ಲ್ಲೆಂ ನ್ಹಯ್ -  
 ಪುಣ್ ನಹಿಂ ತುಜೆಲಾಗಿಂ!”



ಮುರ್ರ್

ಕಿತ್ಯಾಕ್ ನೃದ್ಧಿ ಜಾಲಿ ಅಧಿಕ್  
 ರಾನ್ವಟ್ ತಿ ಲ್ಹಾನ್ ಹಳ್ಳಿ?  
 ಥಂಯ್ ಮುಂತ್ರಿಚೆಂ ಆಸ್ತ್ ಬದಿಕ್  
 -ಗಜಾಲ್ ಉಸ್ತಾಂತ್ ಕಳ್ಳಿ!



## ತಾಂಕಾಂ ತಾಂಚೆಂ

ಕಳೆ ವಿಕಾಚ್ಚಿ ನೂರ್ಗರಿತಾಕ್  
 ಮಹಾನ್ ಆಪ್ಲೆಂಚ್ ಕುರ್ವೆಂ-  
 ನೂಸ್ಚಿ ವಿಕಾಚ್ಚಿ ಗಜೆಟ್ ಸೀತಾಕ್  
 ದಾಲಿಚ್ ಆಪ್ಲೆಂ ದಿವೆಂ !

## ಭಾಸ್ಕಾಚಿ ಆಪೊಸ್ತಲಾದ್

ಸಾಹಿತ್ ನಾಂಟುಂಕ್ ಉಣೆ ದರಿರ್  
 ಉಘಡ್ಲ್ಯಾರ್ ಏಕ್ ಭಾಪೊ-  
 ಜಿರೊನ್ ದಿವೆಂ, ಭಾಗುನ್ ಶರಿರ್  
 ಉರ್ತಾ ಖಾಲಿ “ಘಾಪೊ”.

ಸಮಾಜಿಚೆಂ ಧೋರಣ್ ವಿಕಟ್  
 ಬುಡೊನ್ ವೆತಾ ಖಾಲ್ತೊ  
 ಅನಿಸ್ಕಳ್ ಬೂಕ್ ಕರುನ್ ಪ್ರಕಟ್  
 ರಾವೈರ್ ಬಾಂಧ್ತಾ ಬೊಲ್ತೊ !

ತರ್ಣಾಟ್ಯಾಚಿಂ ನೂಗ್ಣೆ

ರಾತ್ರ್ತಾಂ ಹಾಂನ್ ತುಜೆಲಾಗಿಂ  
 ವರ್ಸಾ ಧನ್ಯಾಃ  
 ಉಬ್ಬಣ್ ನಿವ್ರುಂಕ್ ದೀ ತುಂ ವೆಗಿಂ  
 ಉರುಪಿ ಏಕ್ ಕನ್ಯಾ!

ರಿಕ್ತಾ ಮಹಾತ್ಮೆ

ರೂರ್ ಪಾವ್ರುಂಕ್ ಉಣ್ಯಾ ಭಾಡ್ಯಾಕ್  
 ಮುಣುನ್ ಧರ್ಲ್ಲ್ಯಾರ್ ರಿಕ್ಪಾ-  
 ಪಿನಾಚಿ ರಿಸ್ಕ್, ತಾಚ್ಯಾ ಇಡ್ಯಾಕ್  
 ಂಗ್ ದುಖಿಚಿ ಶಿಕ್ಪಾ!

## ಬದ್ಲಾವಣ್

ಆದ್ಲಿ ಚಲಿ ನೂದ್ರಿಂಕ್ ಗೆಲಿ  
 ಘಾತ್ ತರ್ ಕೆಲೊ ಚೆಲ್ಯಾನ್  
 ಧಯ್ರಾನ್ ಮ್ಹಣ್ತಾ ಆಯ್ಚಿ ಚಲಿ  
 “ನಚೊಂದಿ ತೊ ಪೆಲ್ಯಾನ್!”

## ಕಲಾರಂಗಾಂತ್

ಸಂಗೀತ್‌ಗಾರ್ ತೊ ಆಟಿನ್ನ್ ತಕ್ಲಿ  
 ಪದಾಂಕ್ ಬಸಯ್ತ್ ಸೊಲ್ಪಾಂ-  
 ವಿನುಸ್ಯಾಗಾರ್ ಜಾಣ್ವಾಯ್ ನಕ್ಲಿ  
 ದಾಖನ್ನ್ ಕಾಡಿತ್ ಕುಲ್ಪಾಂ !

## ಸಂದೇಶ್

ಸಯ್ಯ ಯೆತಾತ್ ನ್ಹಣ್ ಸಾಚಾರುಂಕ್  
 'ಕಾಕಾ' ಕರಿ ಕಾನ್ಯೊ:  
 ಮಹಿನೊ ಭರ್ತಿ ತಂಬು ಮಾರುಂಕ್  
 ಘರಾ ಸಾವ್ಲೊ ಮಾವ್ಲೊ!

## ಮಹಿವಾಟ್

ತರ್ಣಿ ಚಲಿ ಆಂಗ್ಲಿ ಯೆತಾ  
 ಕೊಂಕ್ಣೊ ಘಾಲ್ತಾ ದೊಳೊ-  
 ತಿಕಾ 'ಗೊಡ್' ಕರುಂಕ್ ಪಳೆತಾ  
 ಸುಂಕ್ಯಾಕ್ ದಿತಾ ಪೆಳೊ !



## ಚರಿತ್ರಚಿಂ ಲಿಸಾಂವ್

ಆಯ್ಕೊನ್ ಭುಟ್ಟೋಚಿ ಘೋರ್ ಖಬಾರ್  
 ಆವ್ಚೊಯಿ ಥೋಡೆ ಕಾಂಸ್ಲ್ಯಾತ್  
 ತಾಚೆ ಪರಿಂ ಚಲ್‌ಲ್ಲೆ ಸಬಾರ್  
 ನಾಂವ್ ನಾಸ್ತಾನಾ ಸಂಸ್ಲ್ಯಾತ್ !

## ಕೊಂಕ್ಣಿ ಪತ್ರಾರ್


ತನಳ್ ತನಳ್ ಭಾಷಾಪಂಡಿತ್  
 ವಿನಾದ್ ಕರ್ನ್ ಆಸ್ತಾನಾ  
 ಭರ್ತಿ ಜಾತಾತ್ ಮ್ಹಳ್ಳೆಂ ಖಂಡಿತ್  
 ಪತ್ರಾಚಿಂ ದೋನ್ ಪಾನಾಂ !

## ಮಹಾ-ಭಾರತ್

ಪುಡಾರಿ ತೆ ಲೋಕಾ ಖುಸ್ತಾರ್  
 ಉಬ್ಬವ್ನ್ ಆಸಾತ್ ತಕ್ರಾರ್  
 ದೇಶಾಚೆ ಕರ್ನ್ ಬಾರಾ ಬ್ರೆಸ್ತಾರ್  
 ಅನಿ ತೆರಾ ಸುಕ್ರಾರ್ !


## ಪ್ರಗತಿ

ಆದಿಂ ಘೊವಾನ್ ಬಾಯ್ಲೆಕ್ ಸದಾಂ  
 ನಾಟಿರ್ ಘಾಲ್ಯಾರ್ ಪೆಟ್ಟೆ,-  
 ಆತಾಂ ತಾಕಾ ಕರುಂಕ್ 'ಹದಾ'  
 ತಿಚಾ ಹಾತಾಂತ್ ಲಾಟಿ !



ನನಿ ಪಿಳ್ಳಿ

ಅತ್ತೆ ಕ್ಲಾ ಸಿಂತೆ ದಿಸ್ತಾ ಸಾದಿ  
 ಒಗಾಚಿ ತಿ ಕುರ್ಚು  
 ಅರ್ಕೆಂ ಧಾವ್ಯೆಂತ್ ಪಾಂವ್ಚೆ ಆದಿಂ  
 ಒಗಾ-ಪತ್ರಾಂ ಸುರು.







ರಿಂಸ್ಪಿ

ದೊ ಭಾವಾರ್ಥ ರುಜು ಕರುಂಕ್  
 ಛಾಂತ್ ಮುರಿಸ್ ಆರ್ಲುಕ್  
 ರೇ ಕೃಷ್ಣಾ' ರೀತ್ ಆಧಾರುಂಕ್  
 ತಾಂತ್ ಸೊಬಿತ್ ಪಿರ್ಲುಕ್ !

## ಪಾವ್ನಾಳಿಂ ಚಿತ್ತಾಂ

ಹಾಪೊಳ್ ಭಾಜುನ್ ಖೆಲ್ಯಾರ್ ಜಿಭೆಕ್  
 ಎಕ್ದಮ್ ರುಚಿಕ್ ಲಾಗ್ತಾ-  
 ರಾಂದ್ನಿಲಾಗಿಂ ಬಸ್ಪ್ಲ್ಯಾರ್ ಉಭೆಕ್  
 ಉಶ್ಚೆಂಚ್ ನಾಕಾ ಭೊಗ್ತಾ!

## ಆಬಾಚಿ ಸಾಂಗ್ಣಿ

ಭುರ್ಗ್ಯಾಪಣಾರ್ ಘಾತರ್ ಮೂರುನ್  
 ರುಡಯ್ತಾತ್‌ರೆ ತೊರಾಂ-  
 ಘಾಲ್ಯಾಂ ಘಾಮ್ ಪೀಳ್ನ್ ಘಾತರ್ ಬಾಂಧುನ್  
 ಸೊಭಂವ್ ಆಸಾತ್ ಘರಾಂ !

## ಹೋಮ್‌ರೂಲ್

ಘರಾಂತ ಸರ್ಕಾರ್ ಚಲವ್ನ್ ಸತಿ  
ಜ್ಯಾರಿ ಕರ್ತಾ ಕಾನುನ್  
ಬಾಯ್ಲೆ ಚಿ ಹರ್ ತಿದ್ದಣಿ ತಿ  
ಉಸ್ತಾಂತ ಘೆತಾ ಮಾನುನ್ !

## ದುಕಳ್

ನರ್ಸಾ ನರ್ಸಾ ಹಿಂದುಸ್ಥಾನಾಂತ  
ಪಡ್ತಾ ಭಾರಿ ದುಕಳ್  
ಪೊಟಾಂ ಖಾಲಿ, ಭರ್ಲ್ಯಾತ್ ಕಾನಾಂತ  
ಭಾಸಾವ್ಣೊ ಮಾತ್ ಪೊಕಳ್



## ನಿದ್ಯಾರ್ಥಿ

ಖಚುರ್ನ್ ವೇಳ್ ಥಿಯೆಟರಾಂನಿ  
ಲಗಾಡ್ ಕಾಡ್ಲೆಂ ನರಸ್-  
ಪರಿಕ್ಷೆಂತ್ ಆಜ್ ಲಾಗುನ್ ಶನಿ  
ಹದ್ಯಾಂತ್ ಆಯ್ಲ್ಯಾ ಖರಸ್

ಚರಿತ್ರೆಚೆಂ ವ್ಹಡ್ ಸನಾಲ್-ಕೊಣ್  
ಸೃಷ್ಟಿರಾಜ್-ಶಿನಾಜಿ?  
ದಿಲ್ಯಾರ್ ಜನಾಬ್ ಫಿಲ್ಮ್ ತಾರಾಂ ಮ್ಹಣ್  
ಮೆಸ್ತ್ರಿ ಜಾತಿತ್ ರಾಜಿ?

ರೇಖಾಗಣಿತ್ ಬರಯ್ತಾನಾ  
ಪುಗಾಸಾಂವ್ ವ್ಹಯ್ ಮ್ಹಾಕಾ  
ಗಣಿತ್ ಪುಣಿ ಕಾಂಯ್ ಸಮಾನಾ  
ಕಳಿತ್ ಫಕತ್ ರೇಖಾ !



ಬರಂವ್ಕ್ ರಸ್ಮಾ ಲುಗ್ವಾ ವಿಷ್ಯಾಂತ್  
 ವಿಜ್ಞಾನ್ ಉಲೊ ದಿತಾ  
 ದೀಸ್ ರಾತ್ ಮತಿಕ್ ಕರುನ್ ಅಶಾಂತ್  
 ಧೊಸ್ತಾ ಮೂ ಸಿಲ್ಕ್ ಸ್ಥಿತಾ?

ನಾಮ್ ಕ್ಲಬ್ಬಾಕ್ ಖೆಳುಂಕ್ ಗೆಲ್ಯಾ  
 ಸಾಪ್ಪಾ ತೊ ರೇಸ್ ಕೋರ್ಸಾರ್  
 ನ್ಹಾಕಾ ಖಂತ ನಾ ಕಿತೆಂ ಫಾಲ್ಯಾ-  
 ಫುಡಾರ್ ತಾಂಚಾ ಖರ್ಚಾರ್!

## ನಾರಿಂಕ್ ನಮೋ

ಕೈಂ ನಾಚ್ತಚ್ ಕೋಮಲ್ ಮತಿಂ  
 ಕಿಣಾ ಕಿತೆಂ ಘಡ್ತಾ  
 ನಾರಿಂಕ್ ಉಣಿ ಹಾಸ್ಯ್ ಪ್ರವೃತ್ತಿ  
 ಮುಣುನ್ ಚಿಂತ್ಲೆಂ ಪಡ್ತಾ

ಪಳೆವ್ನ್ ಅಸ್ಲಿ ಪ್ರತಿಕ್ರಿಯಾ  
 ನಾದ್ಲ್ಯಾಂಕ್ ಲಾಗ್ಲಾ ಧಖೊ  
 ಮಾಗ್ತಾಂವ್ ರಾಗಾ ಬದ್ಲ್ಯಾಕ್ ದಿಯಾ  
 ಹಾಸೊ ಆಂಬೊರ್ ಸಿಕೊ !



## ಧಾಕ್ಯೆ ಭಯ್ಣಿಕ್

ತುಜೆಂ ಜಿವಿತ್ ನವ್ರ್ಯಾ ಸಂಗಿಂ  
 ಸಂತೊಸಾನ್ ಹಾಂವ್ ಪಳೆನ್-  
 ಜರ್ತರ್ ತುಕಾ ಕಳಾತ್ ವೆಗಿಂ  
 ಕಾಡುಂಕ್ ಬರೆಂ ಆಳೆನ್ !

## ಧುಳಿ ಮಾತಿ

“ನೆತಾಯ್ ಮಾತ್ಯೆಕ್, ತುಂ ಧುಳಿ ಮಾತಿ”-  
 ಸಾಂಗ್ಲಿ ಗೆಲಿ ನಿಸ್ಪೊನ್  
 ಉಗ್ಡಾಸ್ ಆಯ್ಲೊ ಕಾಲ್ಚೆ ರಾತಿಂ  
 ಪಡ್ತಾಂ ಖಾತಿಂತ್ ನಿಸ್ಪೊನ್ !

## ಪಿಟ ಬಸ್ಪಾರ್

ಪ್ ತೆಂ ನಚುಂ ಖಂಚೆಯೊ ನಾಟಿರ್  
 ಡ್ಹುಗೊಲ್ ಯಾ ಉರ್ನಾ  
 ಲಕಾಕ್ ವ್ಹರ್ತಾ ಫುಟ್ ಬೋರ್ಡಾಚೆರ್  
 ನಾಚಿ ನಾ ಪರ್ನಾ !

## ಸ್ವರಾಜ್

ಯಾಂಲಾಗಿಂ ಖಂಚಾಯೊ ವೆಳಾರ್  
 ರೈತ್ ಆಸ್ಲಿಂ ದುರಾಂ  
 ತಾಂ ಕಛಿರಿಂಚಾ ಥಳಾರ್  
 ಕಾಜಾಯ್ ಆಟ್ ವೊರಾಂ !





## ದೇವ್ ಜಾಣಾರ್

ಜಾಣಾರ್ ಕಾಂಯ್ ದುಭಾವಾನಿಣೆ  
 ದೇವ್ ತೊ ಸರ್ಗಾವಯ್ಲೊ  
 ಚೆಚ್ಚೊ ಆದಾಂವ್ ಸಾಯ್ಬಾಕ್ ಜಾಣೆ  
 ಏನೆ ವರ್ಣಿ ಪಯ್ಲೊ

ಕರ್ತಾಂ ತಾಣೆ ಮುನ್ಯಾ-ರಚೆನ್  
 ಆಸ್ಲೆಂಚ್ ವಿಧಾನ್ ರುಚ್ಲೆಂ  
 ಅಶೆಂ ತಶೆಂ ಕರ್ ಮ್ಹಣ್ ಸೂಚೆನ್  
 ತಾಕಾ ನಾಕಾ ಆಸ್ಲೆಂ

ಪಯ್ಲೆಂ ಏವೆಕ್ ರಚ್ಲೆಂ ಜಾಲಾರ್  
 ಹಜಾರ್ ಪಾವ್ಲಿಂ ಘಾಲ್ತಿ  
 ಆದಾಂವ್ಕ್ ಉಪ್ರಾಂತ್ ರಚ್ಚಾ ವೆಳಾರ್  
 ಮಧೆಂ ತಿಚಿ ಕೊಲ್ತಿ!

## ಮಹಿಳಾ ಸಂಘಾಂತ

ತಿಚ್ಚೊ ಹಿಚ್ಚೊ ಕಾಡುನ್ ಖೊಡಿ  
 ಮಾರ್ಲೆನಾಂತ ತರ್ ಗಪ್ಪೆ  
 “ಬಿಲ್ಕುಲ್” ಮ್ಹಣ್ತಾ ಮೊಡನ್ ಲೇಡಿ  
 “ಆಯ್ಚೊಂ ಮೊಟೆಂಗ್ ಚಾಪ್ಪೆ!”

## ವಕಾತ್


ರಾತಿಕ್ ನೀದ್ ನಾ ಮ್ಹಣ್ತಾ ರೊಜಿ  
 ಬೊಯ್ ಫ್ರೆಂಡ್ಸ್‌ಚಿ ಸಿಸಾಯ್  
 ಸತ್ತಾನ್ ತಯಾರ್ ಕರ್ತಾ ಆಜಿ  
 ಕಾಳ್ಜಿ ರಾಚೊ ಕಸಾಯ್ !

## ಸಂತಾಪ್

ಮಂತ್ರಿ ಮೆಲೊ ಘಡುನ್ ಅಪ್ ಘಾತ್  
 ಪಬ್ಲಿಕ್ ರಜಾ ದಿಲ್ಯಾ-  
 ಸರ್ವ್‌ಯೊ ದೆಕುನ್ ಉರ್ಬೆನ್ ರಾಕ್ತಾತ್  
 ಕೊಣ್ ಮುರ್ತಾ ಮ್ಹಣ್ ಘಾಲ್ಯಾ!

## ಕಾಳ್‌ಚಕ್

ಅಧಿಕಾರಾರ್ ಚ್ಯಾರ್ ದೀಸ್ ಬಸುನ್  
 ಸರ್ವ್‌ಯೊ ಪಡ್ತಾತ್ ಸೊಂದಾ-  
 ಸುರ್ವೆರ್ ಹೊಗ್ಗಿಕ್ ನಮಾನ್ ಪಾಸುನ್  
 ಉಪ್ರಾಂತ್ ಶಿರಾಪ್ ನಿಂದಾ !



## ಮೋಗ್-ಭಾಗ್

ಫಿಯೆಟರಾಂತ್ ಸಿಂತುರ್ ದೆಖ್ತಾತ್  
ಮಸುನ್ ಪತಿ-ಸತಿಣ್:

ಮೋಗಾದ್ಯಶ್ಯಾಚಾ ಮಧೆಗಾತ್  
ತಿಚೆಂ ಸನಾಲ್ ಕರಿಣ್

ಧಂಯ್ಸರ್ ಪಳೆ ಚೆಡ್ವಾಚೊ ಮೋಗ್  
ಕಿತ್ಲೊ ಕರ್ತಾ ಹೀರೊ-  
ಮ್ಹಾಕಾ ತಸ್ಲೆಂ ನಿಮುಂಕ್ ನಾ ಭಾಗ್  
ತುಂ ಮೋಗ್ ಕರ್ನಾಯ್ ಬರೊ"

ಘೊವ್ ಭೊಳಾಯ್ತಾ: "ರಾಗ್ ಕರ್ನಾಕಾ  
ಹೀರೊಕ್ ತಿಚ್ ಏಕ್ ವೃತ್ತಿ  
ನಿರ್ಮಾಪಕಾನ್ ದಿಲ್ಯಾ ತಾಕಾ  
ಪಯ್ಕಾಂಚಿ ದಾಟ್ ಪೊತಿ!"





## ನೊನ್ನೆನ್ಸ್ ಪೊಯೆಟ್ಟು

ಚುಟುಕಾಂನಿ ಭೋಗ್ತಿತ್ ಉಬ್ಬೆಸ್  
 ಸಮ್ಜಾನಾಸ್ತಾಂ ಸಮಾ:  
 ಅನರ್ಥ್ ಕರ್ಚೊಚ್ ಮ್ಹಜೊ ಉದ್ದೆಸ್  
 ಆಸುಂ ತುನ್ವಿಚ್ ಕ್ಷಮಾ !

## ಫರಕ್

ಮೊಲಾಧಿಕ್ ತೊ ಭಾಂಗ್ರಾಪರಿಂ  
 ಆದ್ಲೊ ಪರ್ನೊ ಪಯ್ಲೊ  
 ಜಾಯ್ತೊ ಕೆದಿಂಚ್ ತಾಕಾ ಸರಿ  
 ಚಿಲ್ಲರ್ ರುಪಯ್ ಆಯ್ಲೊ !

## ಬೂಸ್ ಧಾರಣ್

ಧನಿ-ಒಕಲ್ ಬರ್ಯಾಪಣಾರ್

ಆದಿಂ ಜಿಯೆತಾಲೆ

ಬದ್ಲಾಪ್ ಘಡುನ್ ವಿಕಾಳ್ ಕ್ಷಣಾರ್

ತಾಂತೆಚೆ ದೀಸ್ ಗೆಲೆ

ತಿಸ್ರ್ಯಾನ್ ಘುಸೊನ್ ಸಫಾಯ್ ಜಿಭೆನ್

ನವಿ ರೀತ್ ಗಾಜಯ್ಲಿ

ಪೆಲ್ಯಾಂಕ್ ಲಾಸವ್ನ್ ತಾಂತ್ಲೆ ಉಭೆನ್

ಆಸ್ಲಿ ದಾಳ್ ಶಿಜಯ್ಲಿ

ಶಿಕೋಣ್ ಆಯ್ಕೊನ್ ಒಕಲ್ ಭಳೊ

ರಾವ್ಲೊ ಉಬ್ರಾವ್ನ್ ಕೊಯ್ತೊ-

ಅಬೈ ಧನಿ ಘಾಲಂಕ್ ಗುಳೊ

ಬಂದೂಕ್ ಘೆವುನ್ ಆಯ್ತೊ !

## ಸಮಾಜಿಚೆರ್ ದೀಪ್

ಗಾಂವಾರ್ ಸಗ್ಳ್ಯಾ ನಿತ್ಲ್ಯಾನ್ ಪಡ್ಲಾ  
 ಮ್ಹಾಗ್‌ಯೆಚೊ ಉಜೊ-  
 ತರ್‌ಯೊ ಕ್ರಿಸ್ತಾಂವಾಂಚೊ ಚಡ್ಲಾ  
 ಫೆಸ್ತಾಂಚೊ ದಬಾಚೊ !

## ಅಗೊಸ್ತ್ ಪಂದ್ರಾ

ದೇಶಾ ಖಾತಿರ್ ಹಜಾರಾಂನಿ  
 ಝುಜ್ಲೆ ಬಾಂಧುನ್ ಕಮರ್  
 ಖಂಚೆನ್ನೊ ಚರಿತ್ರೆ ಪಾನಾಂನಿ  
 ನಾಂವಾಂ ತಾಂಚೆಂ ಅಮರ್ !

## ಸತ್ರ್

ವೇಳೆ ತೊ ಧಾಂವ್ತಾ ಆಮಿ ಉರ್ತಾಂನ್  
 ವ್ಹಣುನ್ ಖಂಯ್‌ಗೀ ವಾಚ್ಚೆಂ  
 ಪುಣ್ ಕಾಳ್ ಅನುರ್ ಆಮಿಚ್ ಸರ್ತಾಂನ್  
 ಸತ್ ತೆಂ ಉಸ್ತಾಂತ್ ದಿಸ್ಲೆಂ !

## ಸನ್ಮುರ್ ಸೈಶಲ್

ಮುಹಿನಾಳೆಂ ಏಕ್ ಪ್ರಕಟ್ ಕರ್ತಾ  
 ಉಬಾಳ್ಯಾಚೊ ಅಂಕೊ  
 ಧಾಟೊ ಮೊತೊ ಜಾನ್ನ್ ಉಸ್ಕಾರ್ತಾ  
 ಬಂಧ್ ಪಡಾತ್ ತರ್ ಪಂಖೊ !





## “ಅದಿಕ್” ಪ್ರಸಂಗ್

ಅಸ್ಲೈ ಸೆನೆಕ್ ನ್ಹುಣುನ್ ಲೊಕಾನ್  
 ವಿಂಚ್ಲೆ ಲೊ ಪುಡಾರಿ  
 ಗಾಂಧಿ ಉತ್ರಾಂಕ್ ದೀನಾಸ್ತಾಂ ಕಾನ್  
 ಜಾಲೊ ಆಜ್ ಸಾಡಾರಿ

ಲೊಕಾ-ಖರ್ಚಾರ್ ಅನ್ಕಾಸ್ ಮೆಳ್ತಚ್  
 ಭಾಯ್ಲ್ಯಾ ಗಾಂವಾಕ್ ಉಬ್ತಾ-  
 ದಾಂತ್ ಸಯ್ತ್ ಹೊಗ್ಡಾವ್ನ್ ಸಾಟಿಂ ದೆಂನ್ತಚ್  
 ‘ಸ್ವಾಗತ್’ ವ್ಹಡ್ಲೊ ಲಾಭ್ತಾ!

ಮಂತ್ರಿಕ್ ಜರ್ತರ್ ಅಸ್ಲೊ ವೊಸೊ  
 ಲಾಗುನ್ ಶಿಸ್ತ್ ನಾ ಸಾಳಿತ್  
 ದ್ಯಾ ದೇಶಾಚೊ ಪುಡಾರ್ ಕಸೊ  
 ದೆನಾಕ್ ಎಕ್ಲ್ಯಾಕ್ ಕಳಿತ್ !

## ಬೂಧ್

ಬಾಪುಯ್ ನ್ನುಣುನ್ ಸೊರಾ ಗುಲಾನ್  
 ಸಯ್ಕಿಕ್ ಯೆಂವ್ಕ್ ನಾ ಧುವೆಕ್  
 ಚೆಡ್ವಾಕ್ ತೀಸ್ ಭರ್ತಾನಾ ಶಿಲಾನ್  
 ಜೊಡುಂಕ್ ಪಾವ್ಲೊ ವಿವೆಕ್ !

## ನಿಸಣ್

ನಾಯೆಲಾಗಿಂ ಜರೂರ್ ಆಮಿ  
 ಆಧಾರ್ ಮಾಗ್ಲ್ಲ್ಯಾ ಖರಿತ್  
 ಆನ್ಯಾಂ ತರ್ಯೊ ವಯ್ಲೊ ಸೊನಿ  
 ಕಸೊ ಸರ್ಗಾರ್ ವ್ಹರಿತ್ ?

## ಟೇನೇಜರ್

ಸಗ್ಗಿಂ ವರಸ್ ಕೆಲೆಂ ವಿಭಾಡ್  
 ಥಿಯೆಟರಾಂ ಮೆಜುನ್  
 ತೊಂಡಾರ್ ನಾಡ್ಲ್ಯಾರ್‌ಯೊ ಮಿಶಿ ಖಾಡ್  
 ಮೆಟ್ರಿಕ್ ಜಾಂವ್ಕ್ ನಾ ಆಜುನ್!

## ವಿದ್ಯಾರ್ಥಿ ಕ್

ಶಿಕಸ್ ನ್ಹಳ್ಳಾರ್ ಕಷ್ಟಾ ಕ್ಷಣಾರ್  
 ವಾಟಿ ಖರ್ಚಾಕ್ ಸೊತಿ  
 ಜಾಣ್ವಾಯ್ ಖರಿಚ್ ನೆಚಾ ಸಯ್ಲಾರ್  
 ಭುಕೆಕ್ ಘಾಟ್ ಏಕ್ ಭುತಿ !

## ಅವಯ್ವಿ ಬೂದ್‌ಬಾಳ್

ನನ್ನೊ ಆಸುಂ ಖುಚಾಯೊ ಸಾ ನಾರ್  
 ಗಲ್ಪಾಂತೊಚ್ ತುಂ ಸೊದ್‌ಗೊ  
 ವರ್ಸಾನ್ ರಜೆರ್ ಯೆತ್ ತೊ ಪ್ಲೇನಾರ್  
 ಹಾಡಿತ್ ಭಾಂಗಾರ್ ಮುದ್ದೊ!

## ಭುಂಯ್ ಕಾನೂನ್

ಮೆಳುಂ ಭುಂಯ್ ನ್ಹಣ್ ಕೊಪ್ತೆಲ್ಯಾಕ್‌ಯೊ  
 ಸರ್ಕಾರಿ ಇರಾದೊ:  
 ವರ್ಸಾಂಗಟ್ಟಾನ್ ತಕ್ತಿರ್ ಬಾಕಿ  
 ಪಣ್ಣಿಲ್ ಪಡ್ಲೊ ಗಾದೊ!

## ಚುಟುಕಾಂ

ತುಕುಂಕ್ ನಜೊ ಹಾಂಚೆ ಸಂಗಿಂ  
 ದುಸ್ರ್ಯಾಂ ಅಪುಟ್ ಕಾವ್ಯಾಂಕ್  
 ಉಜ್ವಲ್ ತಾರಾಂ ಕೆದಿಂಚ್ ಸರ್ಗಿ  
 ಮಿಣ್ಣುಂಚಾ ಲ್ಹಾನ್ ದಿನ್ಯಾಂಕ್ ?

## ಸರ್ಕಾರಿ ವಹಿನಾಟ

ಗುದಾಂವಾಂನಿ ಜಮನ್ನ್ 'ಲೆವಿ'  
 ನೊತ್ಲೆ ರುಸಯ್ ಕರೊಡ್  
 ರೈತಾಕ್ ಮೆಳ್ಳಿ ದೆಡ್ಕಿ-ರುವಿ  
 ಧಾನ್ಯೆಕ್ ಲಾಗ್ಲೊ ಬರೊಡ್ !



## ನಾಗ್ಗೆ

ನೊವೆನ್ ಧರ್ಮೆಂ ನಾಸ್ಲೆಂ ದೆಕುನ್  
 ನಾನ್ಪಾಚೆಂ ಕಾಂಯ್ ಲಕ್ಷಣ್  
 ಮುಳಬ್ ಪ್ರೊಂವ್ಲೆಂ ವೇಳ್‌ಚ್ ಚುಕುನ್  
 ರಾವುಂಕ್ ನಾಗ್ಗೆಂ ತಕ್ಷಣ್ !

## ಮೊಡೆಂ ಧೋರಣ್

ಸಯ್ರಿಕ್ ಸೊಡ್ಚಿಂ ಬರೆಂ ನಾ ಮ್ಹಣ್  
 ಚಲಿಯೆಚೆಂ ನಡ್ತೆಂ  
 ಕಿತ್ಯಾಕ್ ಚಿಂತಿನಾಂತ್ ತೆಂ ಹೀನ್‌ಪಣ್  
 ತಾಂಚೆಯೊ ಧುವೆಕ್ ಘಡ್ತೆಂ !

## ಚಲಿ-ಚಲಿ

ಚಲೈಕ್ ಅತ್ತೈಗ್ ಕಾಜ್ ನರೈಗ್  
 ದೆಕುನ್ ಕರ್ಮ ಸೊದ್ನಾಂ  
 ಖಿಂತೆಚ್ ನೂಯಾಕ್, ಲಾಭ್ ಸುಲೈಗ್  
 ನನ್ನೊ ಮೆಳ್‌ಲ್ಲ್ಯಾ ತೆದ್ನಾಂ

ಚಲೈಕ್ ತಸ್ಲಿ ಆಸಾನಾ ಧೊಸ್  
 'ಬಿಂದಾಸ್' ಕಾಜ್ ಪರ್ಯಾಂತ  
 ಹೊಕ್ಕಿ ಚೊ ತೊ ಹಾತ್ ಧರ್‌ಲ್ಲೊಚ್  
 ಬುಡ್ತಾ ಖಿಂತಿ ದರ್ಯಾಂತ !

## ನೊನ್ನೊ ಉಪದೇಸ್

ಚಲೊ ಎಕ್ಲೊ ಮಾರ್ತಾ ದಿಂಬಿ  
ಕುನ್ನಾರ್ ಜಾಂವ್ಕ್ ಸುಟಾವೆಂ  
ಸಾಂಗಾಲಾಗ್ಲೊ “ತರ್ಣಾರ್ ಸಂಯ್ಚಿಂ  
ಸಾತಕ್ ಕೆಲೆಂ ಹಾಂವೆಂ-

ಯೆತಾಸ್ತಾನಾ ಪಯ್ಲ್ಯಾ ಮಿಸಾಕ್  
ವ್ಹಡ್ ಏಕ್ ಅನ್‌ಘಾತ್ ಘಡ್ಲೊ  
ಸೆಜ್ರಾ ಘರಾಂತ್ಲ್ಯಾ ಆಲಿಸಾಕ್  
ಹಾಂವೆಂ ದೊಳೊ ವೊಡ್ಲೊ”

ಪಾದ್ರ್ಯಾಚ್ ಸಾಂಗ್ತಾ: “ತರ್ ಉಪದೇಸ್  
ತುಂವೆಂ ವೊಡ್ಲೊಯ್ ನೊನ್ನೊ  
ಸ್ತ್ರಿಯೆಕ್ ಪೆಲ್ಯಾಚೆ ಆಶೆತಚ್  
ಕರಿಣ್ ಪ್ರಾಚಿತ್ ಘಾನ್ನೊ”

ಪಾಟಿಂ ತಕ್ಷಣ್ ಆಸ್ಲಿ ತಯಾರ್  
 ವಕಾಲತ್ ಚಲ್ಯಾಚಿ-  
 “ಆಲಿಸ್ ಆಜುನ್ ಆಸಾ ಆಂಕ್ವಾರ್-  
 ಕಸಿ ಸ್ತ್ರೀ ಪೆಲ್ಯಾಚಿ?”

ಭವಿಷ್ಯ

ಚಿಂತ್ನಾಂ-ಜ್ಜೆಮೆಂತರ್ ದೆಖ್ಲೆಂ ಚಡೊನ್  
 ಸಂಸಾರಾಚಿ ನಿಸಣ್-  
 ಮುಳ್ಳಾ ಪ್ರೊಂತಾರ್ ಸುರ್ಯೊ ಬುಡೊನ್  
 ದಿಸ್ಲೆಂ ಘುಯ್ತೆಂ ಸಾಸಣ್ !

## ಅನಾಮಿಕ್ ಡಾಯರಿ

ಜನೆರಾಚಿ ಪಯ್ಲಿ ತಾರಿಕ್  
 ಆಯ್ಚ್ ದಿಸಾ ಲಿಖ್ತಾಂ  
 ಕಥಾ ಆಯ್ಕೊಂಕ್ ಸತಾ ಭಾಯ್ಲಿ  
 ತರ್ಯೊ ವರ್ಣಂಕ್ ಸಕ್ತಾಂ

ದೀಸ್ ತೆ ಆದ್ಲೆ ಕೆಲೆ ಪಾಶಾರ್  
 ಜಬ್ಬೊರ್ ಖರಿಮುಸ್ತೆನ್  
 ಆತಾಂ ಸದಾಂಯೊ ಕರುನ್ ರಜಾರ್  
 ಜಿಯೆತಾಂ ಥೊರ್ ಶಿಸ್ತೆನ್

ಅನಾಲ್ ಘೆನಾ ಜುಗಾರ್ ಖೆಳ್ಳಾ  
 ದಾಖಯ್ಣಾ ರಾಗ್ ಯಾ ಗರ್ವ್  
 ಪೆಲ್ಯೆ ಸ್ತ್ರಿಯೆಕ್ ಚಿಂತುನ್ ನೆಣಾ  
 ಬಾಯ್ಲೆಕ್ ಚ್ ಮೋಗ್ 'ರಿಜರ್ವ್'!



ವೆಳಾ ವೆಳಾರ್ ಮಿತಿಚೆಂ ಖಾಣ್  
 ಆನಿ ವಿಶೆನ್ ಘೆತಾಂ  
 ಹರ್ ಏಕ್ ಸಂಗ್ತಿಂತ್ ದಾಖನ್ ಸೈರಾಣ್  
 ಸಕ್ಡಾಂಕ್ ಮೊಗಾಳ್ ಜಾತಾಂ

ಪುಣ್ ಹೆಂ ವಿಧಾನ್ ದೆಕಿಭರಿತ್  
 ವೆಗಿಂಚ್ ಸಂಸ್ತಾ ದಿಸ್ತಾ  
 ಆಟೊನ್ ನಚಾತ್ ಆದರ್ಶ್ ಸ್ಪಿರಿತ್  
 ಮ್ಹಳ್ಳಿ ಖಂತ್‌ಚ್ ಧೊಸ್ತಾ

ಕಾರಣ್-ಹಾಂಗಾ ಸೆಂಟ್ರಲ್ ಜಯ್ಲಾಂತ್  
 ಸರಳ್ ಮೆಜುನ್ ಆಸಾಂ  
 ಸುಟ್ಕಾ ಮೆಳ್ತಾ ಹ್ಯಾ ಎಸ್ಪಿಲಾಂತ್  
 ಸಮುಧಾನ್ ಜಾಯ್ತ್ ಭೆಸಾಂ !

## ಲೋಕ ಸತ್ತಾ

ನ್ನಾಕಾ ಆಡಳ್ತಿ ಚೈ ಪಕ್ಷೆನ್  
 ಉಮ್ಮೆ ದ್ವಾರಿ ನೆನ್ನಾ  
 ಚೊ ದೆಖ್ತಾಲೊ ಕಾಲ್ ನಿರ್ಲಕ್ಷೆನ್  
 ತೊಚ್ ಲೋಕ್ ಭಂವ್ತಿಂ ಜನ್ನಾ

ಬಾಸ್ಕಿ ಘಾಯೊ ಮೆಳಾತ್ ಮ್ಹಣ್ ಹೊ  
 ಜಮೊ ಘಾಲ್ತಾ ಮಸ್ಕಾ  
 ಖಂಡಿತ್ ನ್ಹಾಕಾ ಜಾಯ್ತ್ ಮ್ಹಣ್ ಘಾವೊ  
 ಎಸೆಂಬ್ಲಿ ಚಿ ಬಸ್ಕಾ

ನೆಣಾರಿ ಲೋಕ್ ಭಳ್ಳ್ಯಾ ಥರಾನ್  
 ಮೋಟ್ ಆಪ್ಣಾ ಚೊ ವಿಕತ್ತಾ  
 ಸಯ್ಯಾಂ ಪ್ರಚಾರಾ ಆಧಾರಾನ್  
 ಲಾಯ್ನ್ ಖಾಂಬೊಯೊ ಜಿಕ್ತಾ

ಜರ್ತರ್ ಲೋಕ್‌ಚ್ ಸ್ವಾರ್ಥಿ ಆಸುನ್  
 ನಾರ್ಯಾಕ್ ಸತ್ರಿ ಧರಿತ್-  
 ಪ್ರತಿನಿಧಿ ಪ್ರಜೆಕ್ ಪಾಸುನ್  
 ಕಿತೆಂ ಉದ್ಧಾರ್ ಕರಿತ್ ?

ನೊಸಾರ್

ವ್ಹಡ್ಲೊ ಪೂತ್ ತೊ ಘಾನ್ ಪಿಳ್ತಾನಾ  
 ದುಸ್ರೊ ಗೆಲೊ ವೆಚಿಕ್  
 ನಾವ್ ಕರ್ತಲ್ಯಾಕ್ ಸಾಕೊ ಫಳ್ ನಾ  
 ದುಸ್ರ್ಯಾಕ್ ಜೆವಾಣ್ ರುಚಿಕ್ !

## ಸಾತ್ಯೇಣಿ

ಗಾಂವಾರ್ ದುಕಳ್ ಪಡ್‌ಲ್ಲ್ಯಾ ಕಾರಣ್  
 ನಾಗ್ಲ್ಯಾ ಜನಾತ್ ಮೆಳ್ಳಿ  
 ನಾಗ್ತಾಂ ನಾಗ್ತಾಂಚ್ ಪಾವ್ನ್ ಪಡುಂ ಮ್ಹಣ್  
 ಖರ್ಕಟ್ ಧರ್ಣಿರ್ ಗಳ್ಳಿ

ದೀಸ್ ಭರ್ ನಾಗ್ಲೆ ಮ್ಹಣುನ್ ಜಾತಾಂ  
 ಸಾವ್ನಾಚಿ ನಾ ಖಾತ್ರಿ  
 ಕಿತ್ಯಾಕ್ ಕೊಣೆಯೊ ಸಭೆಕ್ ಯೆತಾಂ  
 ಹಾಡುಂಕ್ ನಾಸ್ಲಿ ಸತ್ರಿ!

## ದಾಖ್ಲೆ

ದೇವ್ ನಾ ಮ್ಹಜುನ್ ಜಿ ಕೊಣ್ ಮನ್ಶಾತ್  
 ಏಕ್ ದೀಷ್ಟ್ ಲಾಂವ್ಡಿತ್ ಮಲ್ಚಾರ್ -  
 ತಾರಾಂ ರವಿ ಚಂದ್ರ್ ನಾಖಣಾತ್  
 ಈಶ್ವರಾಚೊ ದಲ್ಚಾರ್ !

## ಧೊಡ್ಯಾಂ ಘರಾಂನಿ

ಸಂಬಾಳ್ ಮೆಳ್‌ಲ್ಲಾ ಪಯ್ಲಾ ದಿಸಾ  
 ದಾದ್ಲೊ ಸೊರ್ಯಾ ಆಧಿನ್  
 ಬಾಯ್ಲೆಕ್ ಸಾಂಜೆರ್ ಆಯ್ಕೊಂಕ್ ಆಸಾ  
 ಗಾಳಿಂಚಿ ಲಾಂಬ್ ಲದಿನ್ !



## ಆಧುನಿಕ ಪ್ರೇಮಪತ್ರ

ನೋಗಾಳು ನೋಡ್ತೀನ್, ಲಿಖ್ತಾಂ ಖಂತೀನ್  
ಖಾಲ್ತೆಂ ಕರುನ್ ಮ್ಹಾಕಾಚ್  
ಸಾಂಡ್ಲೊ ತುಕಾ ಸಿಶ್ಯೆ ಮತೀನ್  
ಆಜ್ ಉದೆಲಾ ಪ್ರಕಾಶ್

ದುಕಯ್ಲೆಂ ಕ್ರೂರ್ ಉತ್ರಾಂನಿ  
ತುಂ ಭೋವ್ ನೋಗಾಳು ಆಸ್ತಾಂ  
ಆಜ್ ಚೂಕ್ ಒಳ್ಳೊನ್ ಲಜೀನ್ ಆನಿ  
ಚುಚುರ್ಯಾಂನಿ ಲಾಸ್ತಾಂ

ಅನಾಸೆಚ್ಯೆ ಅನಿಷ್ಕ್ ರಾತಿಕ್  
ಹಾಂವೆಂ ಜೆಂ ತೆಂ ಮ್ಹಳಾಂ  
ದಯಾಕರ್ನ್ ಘನಾಕಾ ಮತಿಕ್  
ಮ್ಹಳ್ಳೆಂ ದಳ್ಳಿರ್ ವೆಳಾ

ಪಿಸುನ್ ತುಜೊ ಮೋಗ್ ಥಿರ್ ಬರೊ  
 ಪೆದ್ರುಕ್ ವೆಂಗ್ಲಿಂ ಹಾಂವ್  
 ಆತಾಂ ಕಳ್ಳಿಂ, ತುಂಚ್ ಸರ್ವ್ ಬರೊ  
 ತೊ ಮ್ಹಣ್ ಥೆಟ್ ಏಕ್ ಗಾಡಾಂವ್ !

ರಾನ್ತಲಿಂ ಸದಾಂ ಸರ್ವತಾಂ  
 ಹಾಂವ್ ಬಾ ತುಜೆಚ್ ಸರ್ತೆನ್  
 ತುಜೆ ಜಾಪಿಕ್ ಭೋವ್ ಅತ್ರಗ್ತಾಂ  
 ತುಜೆಂಚ್ ಮೂಣಿಕ್-ವರ್ಸಿನ್



ವಿ. ಸೂ. ಹೊಚ್ ಏಕ್ ಅವ್ಕಾಸ್ ಲೆಕುನ್  
 ಉಲ್ಲಾಸ್ ದಿತಾಂ ಮೊಗಾಕ್  
 ಸತ್ಕಾರ್ ವಾಚ್ಲೆಂ ಮೆಳ್ಪ್ಯಾತ್ ಮ್ಹಣುನ್  
 ಲೊಟ್ರಿಂತ್ ತುಕಾ ಧಾ ಲಾಖ್ !

## ಫೊರ್ನುಲಾ

ಸಗ್ಗಿ ಜೀಣ್ ಭರ್  
 ತರ್ನಾಟೊ ಉರ್  
 ಸಾಂಗ್ತಾಂ ಬರೊ ಉಸಾಯ್  
 ಬರೆಂ ಘೆ ಖಾಣ್  
 ಸದಾಂ ಕರ್ ನ್ಹಾಣ್  
 ಜಾತಲೊಯ್ ತುಂ ಶಿಸಾಯ್ !

ವೆಳಾರ್ ನಿದುನ್  
 ವೆಗಿಂ ಜಾಗುನ್  
 ಚಲಯ್ ನಿರ್ಮಳ್ ಜಿವನ್  
 ತುಕಾ ಲಾಂಬ್ ಆವ್ಕ್  
 ಜರೂರ್ ಸ್ಪಾಪ್ತ್ ಜಾಂವ್ಕ್  
 ಪಯ್ಸ್ ಕರ್ ಅಮಾಲ್ ಪಿವನ್

ಶ್ಲೋಕಿಯೊ ಕರುನ್  
 ಉರ್ದಾಂಯ್ ತರುಣ್  
 ಮಾಣಿ ಏಕ್ ಚತ್ರಾಂಯ್-  
 ತಾತಾಸರ್ ಸಾಟ್  
 ರುಸ್ತಿ ನಾ ವಾಟ್  
 ಉಚಾರ್ ಫಟ್ಕಿರಿ ಪ್ರಾಯ್ !

ಕಾಳ್ ಮಹಿವಾ

ದಿಂ ಸಾಂಬಾಳ್ನ್ ಮಾನ್ಸುಗಿ ಮಾನ್  
 ಂಗ್ ಧಾಂಪ್ಪಿಚ್ ಏಕ್ ದಸ್ತರ್  
 ತಾಂ ಮರ್ಯಾದ್ ದೊಂಗ್ರಾ ಸಮಾನ್  
 ಉಣೆಂಚ್ ನ್ಹೆಸ್ಲಾರ್ ವಸ್ತರ್ !

## ಅರ್ಧಶಾಸ್ತ್ರ

ರೀಣ್ ಘೆತಾಯ್ ತರ್ ವಿಚಾರ್ ಎಕಾ  
ನಿರಾಶ್ ನಾದಿಲಾಗಿಂ-

ಕಿತ್ಯಾಕ್ ಭರ್ವಸೊಚ್ ನಾ ತಾಕಾ  
ಪಾಟೆಂ ಮೆಳ್ಳೊ ವೆಗಿಂ !

## ಕೊಂಕ್ಣೆಚಿ ಕೃಷಿ


ಸಬಾರಾಂನಿ ದಾಖನ್ನ್ ಶಾಧಿ

ಕೃಷಿ ಕೆಲ್ಯಾ ಎದೊಳ್-

ಪುಣ್ ಆಲ್ಪಾಯೆನ್ ಖಾತಾತ್ ನೂತಿ

ಆತಾಂ ಖೊರೆಂ-ಕುದೊಳ್ !





## ಲ್ಹಾನ್ ಪಣಾರ್

ಪ್ರೊಕ್ರಿಸ್ತಾಂ ಕೆಲಿಂ ದೆಕುನ್  
ಮಾನ್ವಿ ಕುಡಾಂತ್ ಧಾಂಪ್ತಾ  
ಬಸ್ಪ್ಯಾರ್ ಒಗೊ ತಾಪ್ ಮ್ಹಣ್ ಲೆಕುನ್  
ಫರ್ನೊವೊಟರ್ ಚೆಸ್ತಾ!

## ಭುನಿ ವೈಕುಂಠಾಂತ್

ಪ್ರೀ ಕುಳಿಯೆಚಿ ಆದಿನಾರಿ  
ನವ್‌ಚ್ ನತಿಬ್‌ವಂತ್‌ಗಾಯ್ ?  
ಪಗ್ವಾನ್ ತಿಚಿಚ್ ಖುಶಿ ಜ್ಯಾರಿ  
ನಾಸ್ಲೆ ಲ್ಯಾನ್ ಸಾಸು ಮಾಂಯ್ !

## ಉನ್ನೈದ್

ಶ್ಲೈರಾ ಮುಧ್ಲೈ ನಾಟಕ್ ಸಾಲಾಂತ  
 ಚೆಲ್ತಾ ಸಂಗೀತ್ ಸ್ಪರ್ಧೋ-  
 ಆಸ್ಲೈಯ್ಯ ಬಸ್ತಾ ತ್ತೊ ಪಾವಾನಾಂತ  
 ರಾವ್ತಾ ಭಾಯ್, ಲೋಕ್ ಅರ್ಥೋ!

## ಉಪಾಯ್

ಬಾಯ್ಲೆಲಾಗಿಂ ರುಗ್ಗೆಂ ಜಾವುನ್  
 ತುಂಚ್ ಜರ್ ಜಿಕ್ಲೊಯ್ ತರ್ಯೊ  
 ಆಖ್ರಿಕ್ ಬಿಲ್ಕುಲ್ ಶಾಭಿತ್ ರಾವುನ್  
 ಸಾಂಗುನ್ ಸೊಡ್ ತುಂ “ಸೊರ್ಪಿ!”

## ಪತ್ರಾಂ

ಶ್ಲೀಲ್ ಆನಿ ವಿನಾದ್ ಛಾಸ್ಲ್ಯಾರ್  
ಪೊಚ್ ಚೆಡ್ತಾ ವಿಕೊ  
ತಳ್ ನಾಚ್ಪಾಕ್ ಆಂವ್ಡೆನ್ ರಾನ್ಯಾರ್  
ನಾಚ್ಪಿ ಜಾತಾ ಬಕ್ಕೊ !

## ಸವಾಲ್

ಫೊಡೆಚ್ ಸಬ್ ಹೆ ತುನ್ವೊ ಮುಖಾರ್  
ಉಘಡ್ತಾತ್ ನ್ಹೆಡ್ ಸಂಗಿ  
ಲಾಂಬ್ ಧೀಗ್ ಕೃತಿಂಚೊ ಚೆನುತ್ಕಾರ್  
ಕರ್ತಿತ್‌ಗೀ ಚ್ಯಾರ್ ಘಾಂಕ್ತಿ !


## ಸಂಸಾರ್ ಬಾಯ್ಲಾಂಚೊ

ಹಜಾರ್ ರಾಟಾವಳಿಂ ಮುಧ್ವಾನ್  
ಚಿಂತಾಂ ನೂತೆಂ ಖೊರ್ಪುನ್  
ಖಂಡಿತ್ ಸಗ್ಳೊ ಸಂಸಾರ್ ದಾದ್ವಾನ್  
ದಿಲಾ ಬಾಯ್ಲಾಂಕ್ ಅರ್ಪುನ್

ಮನಿಸ್ ಜಲ್ಮತಾಂ ಸೆಜಾರಿ  
ಸಯ್ರಿ ಈಷ್ ಪುನೆವಂತ್  
ಭಿತರ್ ರಿಗ್ತಾಂಚ್ ಸರ್ವ್ ವಿಚಾರಿ-  
“ಕಶಿ ಆಸಾ ಬಾಳಂತ್?”

ಯುವಕ್ ಜಾತಚ್ ಕೊಂಬಾ ಬೆಂಡಾರ್  
ಕಾಜಾರಿ ಭೆಸ್ ಲಾಭ್ತಾ  
ಏಕ್ ಚ್ ಉತಾರ್ ಸರ್ವಾಂ ತೊಂಡಾರ್  
“ಹೊಕಾಲ್ ಕಿತ್ಲಿ ಸೊಭ್ತಾ?”

ಹಿಲ್ಲ್ಯಾ ವೆಳಾರ್ ವಿಚಾರ್ಚೆಂಚ್ ಏಕ್  
 ದಿನಾಲ್ ಆಯ್ಲ್ಯಾ ಗೆಲ್ಲ್ಯಾನ್  
 'ಕಿತ್ಲೊ ಏನಜ್ ಆಪ್ಲೆ ಬಾಯ್ಲೆಕ್  
 ಕೊಡ್ಲಾ ಪುನೆಕೆಲ್ಲ್ಯಾನ್?"





**LIBRARY**


# **WORLD KONKANI CENTRE**

Shakthinagar, Mangalore.

**No:**

**Acc. No:**

Issued on	Borrower's No. And Signature	Date



LIBRARY

# WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on
		14/7/1 G. S. KOND RJC



67  
**WORLD KONKANI CENTRE,  
SHAKTHINAGAR, MANGALORE**

**TITLE:** ಮೈಂವ್ - ಮಿರಿಂ

(ಚುಟುಕಾಂ ಅನಿ ವಿನೂದಿತ್  
ಕವನಾಂ)

**YEAR:** 1984

**WORLD KONKANI CENTRE  
LIBRARY  
SHAKTHINAGAR D. K.**



No. \_\_\_\_\_

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK  
FRESH & CLEAN**



